

காலைக்கதிர்

Kalaikkathir

விழயல் 06 வள்ளூவர் ஆண்டு 2053 ஆவணி 20 திங்கட்கிழமை 05.09.2022 கதிர் 302

இலங்கைத் தமிழரசுக் கட்சியின் நிலை கழுதை தேய்ந்து கட்டெறும்பான கதையாகி விட்டது. அதற்கு உதாரணம் நேற்று அக்கட்சியாழ்ப்பாணத்தில் நடத்திய ஒரு கூட்டம். உள்ளூராட்சி மன்ற உறுப்பினர்கள், உள்ளூராட்சித்

ரணில் - ரெலோ பேச்சை வைகின்றார் சிறிகாந்தா!

ஜெனிவா சமயத்தில் பேசப் போனமை இராஜதந்திரச் சறுக்கல் என விசனம்



யாழ்ப்பாணம், செப்ரம்பர் 05
ஜனாதிபதி ரணில் விக்கிரமசிங்கவுடன் நேற்று முன்தினம் ரெலோ அமைப்பினர் பேச்சு நடத்தியமை, இராஜதந்திரமற்ற நடவடிக்கையென விமர்சித்துள்ளார் தமிழ் தேசிய கட்சியின் தலைவர் என். சிறிகாந்தா. வாராது வந்த இந்தச் சந்தர்ப்பத்தை மிக இராஜதந்திரமாக, இலாவகமாக ஜனாதிபதி கையாண்டுள்ளார் என்றார்.

சிறுப்பிடி விபத்தில் மூவருக்கும் படுகாயம்



யாழ்ப்பாணம், வலிகாமம், சிறுப்பிடியின் சந்திக்கு அருகாமையில் நேற்று மாலை 05.30 மணியளவில் மோட்டார் சைக்கிளும் மற்றும் மோட்டார் வாகனமும் நேருக்கு நேர் மோதி ஏற்பட்ட கோர விபத்தில் 03 பேர் படுகாயமடைந்துள்ளனர்.
விபத்தில் படுகாயமடைந்தவர்கள் யாழ்போதனா

அமைச்சரவை விஸ்தரிப்பு எந்நேரத்திலும் நடக்கலாம்!

அமைச்சரவை விஸ்தரிப்பு எந்நேரத்திலும் நடக்கலாம் எனக் கொழும்பு அரசியல் வட்டாரங்கள் தகவல் வெளியிட்டன. எஞ்சியுள்ள அமைச்சரவை அமைச்சர்கள் மற்றும் இராஜாங்க அமைச்சர்களை அடுத்த சில நாட்களுக்குள் நியமிக்க ஜனாதிபதி ரணில் விக்கிரமசிங்க தீர்மானித்துள்ளார் எனத் தெரிவிக்கப்படுகின்றது. இதன்படி தற்போதுள்ள 18 அமைச்சரவை அமைச்சர்களுடன் 40 பேர்கொண்ட அமைச்சரவையை நியமிக்க ஜனாதிபதி திட்டமிட்டுள்ளார் எனத்

பளைப் பகுதியில் தலா 5 ஏக்கர் காணி செல்வாக்குள்ளோடு தாரைவார்ப்பு

காணிச் சீர்திருத்த ஆணைக்குழு 110 ஏக்கரைத் தானம் (ந.லோகதயாளன்) யாழ்ப்பாணம், செப். 05 பளைப் பகுதியில் காணிச் சீர்திருத்த ஆணைக்குழுவிற்கு சொந்தமான காணிகள் சுமார் 110 ஏக்கர் ஆளும் கட்சி அரசியல் செல்வாக்குடைய அரசியல்வாதிகள் மற்றும் அரச அதிகாரிகளிற்கு பகிர்ந்தளிக்கப்பட்டுள்ளது. பளைப் பகுதியில் உள்ள காணிச் சீர்திருத்த ஆணைக்குழுவிற்கு

புலிபாய்ந்தகல் பகுதியில் யானை தாக்கி ஒருவர் பலி

வாழைச்சேனை - கிரான் புலிபாய்ந்தகல் பகுதியில் நேற்றுக் காலை யானை தாக்கி ஒருவர் மரணமடைந்துள்ளார் எனப் பொலிஸார் தெரிவித்தனர்.



ஐ.தே.கவின் மாநாடு நாளை கொழும்பில் நேற்று மதஸ்தலங்களில் வழிபாடு

ஐக்கிய தேசியக் கட்சியின் 76ஆவது தேசிய மாநாடு நாளை கொழும்பு சுகத்தாசு உள்ளக விளையாட்டரங்கில் நடைபெறவுள்ளது.

பிள்ளையான் கட்சியின் மாநாட்டில் பிரதம அதிதியாக நாமல் பங்கேற்பு

நாடாளுமன்ற உறுப்பினர் சிவநேசத்துரை சந்திரகாந்தன் (பிள்ளையான்) தலைமையிலான தமிழ் மக்கள் விடுதலைப் புலிகள் கட்சியின் தேசிய மாநாடு நேற்று மட்டக்களப்பு தேவநாயகம் மண்டபத்தில் நடைபெற்றது. இந்தநிகழ்வில், முன்னாள் அமைச்சர் நாமல் ராஜபக்ஷ பிரதம அதிதியாகக் கலந்துகொண்டார்.



துண்டு துண்டாக உடையும் ராஜபக்ஷக்களின் கூட்டணி

விமலின் தலைமையில் புதிய கூட்டணி உதயம்
நாடாளுமன்றத்தில் சுயாதீனமாகச் செயற்படும் கட்சிகளின் ஒன்றியத்தால் 'மேலவை இலங்கைக் கூட்டணி' எனும் பெயரில் புதிய அரசியல் கூட்டணி நேற்று உருவாக்கப்பட்டுள்ளது.



கோட்டாவை நிம்மதியாக ஓய்வெடுக்க விடுங்கள்!



அவர் அரசியலுக்கு மீள் வருவது நல்லதல்ல என்கிறார் வாசுதேவ

முன்னாள் ஜனாதிபதி கோட்டாபய ராஜபக்ஷ மீண்டும் அரசியலுக்கு வருவது பொருத்தமானதல்ல. அவரை நிம்மதியாக ஓய்வெடுக்க விடுங்கள். - இவ்வாறு ஜனநாயக இடதுசாரி முன்னணியின் தலைவரும் சுயாதீன நாடாளுமன்ற உறுப்பினரும் மாணவ வாசுதேவ நாணயக்கார தெரிவித்தார். அவர் மேலும் கூறுகையில், நாட்டில் மீண்டுமொரு கொந்தளிப்பு நிலையை ஏற்படுத்த எவரும் முன்வரக்கூடாது.



புத்தளத்தில் கோர விபத்து சாரதி மரணம்; மூவர் காயம்

புத்தளம், சாலியவெவ - 16 ஆம் கட்டைப் பகுதியில் நேற்று இடம்பெற்ற வீதி விபத்தில் ஒருவர் உயிரிழந்துள்ளமையுடன், மேலும் மூவர் காயமடைந்துள்ளனர்.

இனி இது

(முதலாம் பக்கத் தொடர்ச்சி)
தேர்தலில் போட்டியிட்டவர்கள், தொகுதிக்கிளைகளின் உறுப்பினர்கள் ஆகியோருக்கு என்று கூறப்பட்டாலும் வழமை போல சரியான முறையில் அறிவுறுத்தல் கள் வழங்கப்படாமல் நல்லூர் இளைங்கலைஞர் மண்டபத்தில் ஒரு கூட்டம் நேற்று ஏற்பாடு செய்யப்பட்டிருந்தது.

பல நூற்றுக் கணக்கானவர்கள் பங்குபற்றவேண்டிய இடத்தில் ஆக, 50-70 இற்கு உட்பட்டவர்களே பிரச்சன்னமாகியிருந்தனர். யாழ்.மாவட்டத்தைப் பிரதிநிதித்துவப்படுத்தும் இலங்கைத் தமிழரசுக் கட்சியின் நாடாளுமன்ற உறுப்பினர்களான சுமந்திரன், சிறிதரனுக்குக் கூட அழைப்பிதழ் அனுப்பப்படவில்லை என்று தகவல். எனினும் விடயத்தை அறிந்து சிறிதரன் கூட்டத்திற்கு வந்திருந்தார். உரையாற்றும் போது தனக்கு அழைப்பிதழ் அனுப்பப்படவில்லை என்பதை உறுதிப்படுத்தினார். அது மட்டுமல்லாமல் உள்ளகட்சிக் கூட்டம் என்பதனால் கட்சியைப் பிடித்து உதறவும் அவர் தவறவில்லை.

“நான் பேசாமட்டேன் என்றேன். வலுக் கட்டாயமாக பேச அழைக்கப்பட்டேன். சரி, பிழைகளை நான் நேரடியாகப் பேச வேன். கட்சியை வளர்க்கவேண்டும் என்று இங்கு பலர் குறிப்பிடுகின்றனர். ஆனால், குறிப்பிடுபவர்களின் வட்டாரக் கிளை கூட்டப்படாமல் - அங்கு உறுப்பினர்கள் தெரிவுசெய்யப்படாமல் - உள்ளனர். 2011 ஆம் ஆண்டு நான் பார்த்த முகங்களுடைய இந்தக் கூட்டத்திலும் பார்க்கக் கூடியதாக உள்ளது. புதிய முகங்கள் - இளைஞர், யுவதிகளைக் காணமுடியவில்லை. ஒரு சில இளைஞர்கள் கட்சிக்குள் வந்து தவறான முடிவுகளை எடுக்கிறார்கள் என்பதற்காக நாம் அனைவரையும் அவ்வாறு கருத முடியாது.

“இன்றைக்கு மூன்று நாடாளுமன்ற உறுப்பினர்களைக் கொண்ட திருகோணமலை இரண்டாக இருந்து, ஒன்றாகி, தற்போது ஒன்றுகூட இல்லாத நிலைமையில் உள்ளது. சம்பந்தன் தனக்குப் பிறகு கட்சியை கொண்டு செல்ல எவரையும் உருவாக்கவில்லை. மட்டக்களப்பில் 5 நாடாளுமன்ற உறுப்பினர்கள் தற்போது 2 ஆகக் குறைந்துள்ளது. அம்பாறையில் ஓர் உறுப்பினர் கூட வெற்றிபெறவில்லை. யாழ்ப்பாணம், கிளிநொச்சி 2 மாவட்டங்களுக்கும் சேர்த்து ஆக 2 உறுப்பினர்கள் தான். இது கூட காலப்போக்கில் இல்லாமல் போகும் அபாயம். நாம் இது தொடர்பில் சிந்திக்கவேண்டும்.

“என்னைக் கிளிநொச்சி ஜமீன் என்கிறார்கள். ராஜா என்கிறார்கள். நாட்டாண்மை என்கிறார்கள். உடையார் என்கிறார்கள். சிற்றரசர் என்கிறார்கள். நான் அவ்வாறுதான். அவர்கள் சொல்வதைப் பற்றி எனக்குக் கவலையில்லை. கடந்த உள்ளூராட்சி மன்றத் தேர்தலில் கூட நான் புளொட். ரெலோவுக்கு இடம் வழங்கவில்லை. இன்றைக்கு எமது கட்டுப்பாட்டில் உள்ள தீவகத்தை எம்மோடு கூடவே உள்ள ரெலோ விந்தனால் இழந்து நிற்கின்றோம்.

“கிளிநொச்சியில் ஒரு வட்டாரக் கிளையில் 100 இற்கு மேற்பட்டவர்கள் உறுப்பினர்களாக உள்ளார்கள். வட்டாரக் கிளைத் தெரிவுக்கும் நான்தலைமைதாங்குவன் அல்லன். எந்தவிருப்பு, வெறுப்பும் காணப்படா. தேர்தல் திணைக்களத்தைச் சேர்ந்த ஓய்வநிலை ஒருவரே தெரிவைக் கண் காணிப்பார். அதுதான் ஜனநாயகம்.

“விடுதலைப் புலிகளின் நிர்வாகக் கட்டமைப்பை நாம் கடைப்பிடிக்கவேண்டும். பாரபட்சம் கிடையாது. ஒரு பெருந்தளபதி - இயக்கத்தின் முக்கிய விசுவாசி - பேச்சுவார்த்தைகளில் கூட பங்குபற்றிய ஒருவர் - மக்களால் நன்கு மதிக்கப்பட்டவர் - ஒரு முறை ஒரு பேச்சுக்குக் கூறினார். ‘யுத்தத்தில் வென்றால் அண்ணனின் (பிரபாகரனின்) நேரடி நெறிப்படுத்தல், தோற்றால் தளபதிகளின் பொறுப்பு என்பதா?’ - என்றார். தலைவரைப் பற்றி அவதூறாகக் கருத்துத் தெரிவித்தமைக்காக எந்தப் பாரபட்சமுமின்றி அவர் இயக்கத்தை விட்டு ஒரே இரவில் நீக்கப்பட்டார். அதுதான் தலைமைத்துவம். அதுதான் நிர்வாகம். யாராக இருந்தாலும் - அது நான் என்றாலும் சரி - கட்சி நிலைப்பாட்டுக்கு முரண் என்றால் உடன் நடவடிக்கை எடுக்கவேண்டும்.

“இன்று, வல்வெட்டித்துறை நகர சபையில் கட்சியால் ஒழுக்காற்று நடவடிக்கை

எடுக்கப்பட்டு வழக்கு நீதிமன்றில் நடைபெற்றுக்கொண்டிருக்கின்ற ஒருவரைத் தவிசாளரக்கமதுகட்சி உறுப்பினர்களை வாக்களிக்குமாறு கட்சித் தலைமை கூறுகிறது. இது எவ்வளவு வேதனையான விடயம்.” - என்றார்.

கூட்டம் ஆரம்பமாவதற்கு முன்னரே, வலி.வடக்கு பிரதேசசபையின் உறுப்பினரும், இலங்கைத் தமிழரசுக் கட்சியின் காங்கேசன்துறைத் தொகுதி பொருளாளருமாகச் செயற்படுபவரால் மாவட்டக் கிளைக் கூட்டங்களுக்கு தனக்கு ஏன் அழைப்பிதழ் அனுப்பப்படவில்லை என்ற கேள்வி மாவட்டக் கிளைத் தலைவரை நோக்கி எழுப்பப்பட்டது.

அதற்குப் பொறுப்பு வாய்ந்த கட்சியின் மாவட்டக்கிளைத் தலைவரால் வழங்கப்பட்ட பதில் அனைவரையும் விடப்பில் ஆழ்த்தியது.

“நீ எப்ப கட்சியில் சேர்ந்தீ? உனக்குக் கட்சியைப் பற்றி என்ன தெரியும்? சங்க ரிபிடமிருந்து நாம் கட்சியைக் காப்பாற்றிய வரலாறு தெரியுமா? தவிசாளரின் வாலைப் பிடித்துக்கொண்டு உறுப்பினராகிய நீ, என்னிடம் கேள்வி கேட்கின்றாயா?” - என்றார்.

‘வட்டுக்கோட்டைக்கு வழிகேட்டால் துட்டுக்கு ரெண்டு கொட்டைப்பாக்கு’ என்ற மாதிரித்தான் பதில் இருந்தது.

தமிழரசுக் கட்சியின் ஒவ்வொரு உள் ளூராட்சி உறுப்பினரும் மாதம் தங்கள் வேதனத்தில் ஆயிரம் ரூபா வீதம் நன்கொடை அனுப்புகிறார்கள். ரசீதும் வருவதில்லை. கணக்கும் இல்லை என்று கூட்டத்தில் குறை கூறப்பட்டது. வழமை போல கணக்கு விடுவதுதான் தமிழரசுக் கணக்கு என்று புரியாமல் இன்னும் அப்பாவித் தனமாக இருக்கின்றார்கள் நம் தமிழரசு உறுப்பினர்கள். அவர்கள் பாவம்தான்.

வழமை போன்று கட்சித் தலைவரின் சம்பந்தம் சம்பந்தமில்லாத உரை என்ற ‘அறுப்பு’ சுமார் ஒரு மணித்தியாலம் நீடிக்கத் தவறவில்லை. ஆனாலும் அண்மைக் காலத்தில் வந்த பத்திரிகைகள் எல்லா வற்றையும் நன்கு வாசித்திருக்கின்றார் என்பது உறுதி. எல்லாவிடயங்களையும் வரிசையாக ஒப்புவித்தார். ஒன்றையும் தவறவிடவில்லை.

தந்தை செல்வா கூறியமை போன்று தமிழ் மக்களைக் கடவுள்தான் காப்பாற்ற வேண்டும். உண்மைதான். ஆனால், அவர் கூறியமை போன்று சிங்களப் பேரினவாதத்திலிருந்து மட்டுமல்ல, மாட்டின் வீதி வயோதிபர் மடத்திலிருந்து தமிழரசையும் கடவுள்தான் காப்பாற்றவேண்டும். அப்படித்தான் நேற்றுப் பலரும் புலம்பிய வாறே கூட்டத்தை விட்டுச் சென்றனர்.

- மின்னல் -

புத்தளத்தில் கோர

(முதலாம் பக்கத் தொடர்ச்சி)
அருராதுபுரம், புத்தளம் ஊடாக கொழும்பு நோக்கிப் பயணம் செய்த தனியார் பஸ் ஒன்றும், புத்தளம் பகுதியில் இருந்து அருராதுபுரம் நோக்கிப் பயணித்த வான் ஒன்றும் மோதிக் கொண்டதில் இந்த

விபத்துச் சம்பவம் இடம்பெற்றுள்ளது என்று சாலியவெவ பொலிஸார் தெரிவித்தனர்.

வானின் சாரதி சம்பவ இடத்திலேயே உயிரிழந்துள்ளதுடன், அந்த வானில் சாரதிக்கு அருகில் இருந்து பயணம் செய்த மற்றுமொருவர் படுகாயமடைந்துள்ளார்.

அத்துடன், குறித்த தனியார் பஸ்ஸில் பயணித்த மேலும் இருவர் சிறு காயங்களுக்குள்ளாகியுள்ளனர் எனவும் பொலிஸார் குறிப்பிட்டனர்.

இந்த விபத்தில் வானின் முன் பக்கம் முழுமையாகச் சேதமடைந்துள்ளது எனவும், தனியார் பஸ்ஸின் முன் பக்கம் பகுதியளவிலும் சேதமடைந்துள்ளது எனவும் சாலியவெவ பொலிஸார் கூறினர்.

மேலும், விபத்தில் உயிரிழந்த மற்றும் காயமடைந்தவர்கள் அங்கிருந்தவர்களால் சாலியாவெவ 17 ஆம் கட்டை பகுதியில் உள்ள அருத்தகம கிராமிய வைத்தியசாலையில் சேர்க்கப்பட்டனர்.

உயிரிழந்த நபரின் சடலம் பிரேத பரிசோதனைக்காக நேற்றிரவு புத்தளம் தள வைத்தியசாலைக்குக் கொண்டு செல்லப்பட்டது.

விபத்துடன் தொடர்புடைய தனியார் பஸ் சாரதி பொலிஸாரால் கைதுசெய்யப்பட்டுள்ளார்.

சாலியவெவ பொலிஸார் இந்த விபத்துச் சம்பவம் தொடர்பில் மேலதிக விசாரணைகளை மேற்கொண்டு வருகின்றனர்.

இந்தக் கோர விபத்து அந்தப் பகுதியல் பெரும் பரபரப்பை ஏற்படுத்தியமை குறிப்பிடத்தக்கது.

கோட்டாவை நிம்மதியாக ...

(முதலாம் பக்கத் தொடர்ச்சி)
முன்னாள் ஜனாதிபதி கோட்டாபயவை மீண்டும் அரசியலுக்குள் கொண்டுவந்து குளிர்காய சிலர் முனைகின்றனர். இதற்குக் கோட்டாபய இடமளிக்கக்கூடாது.

கடும் மன அழுத்தங்களால் பாதிக்கப்பட்டிருக்கும் அவர் மீண்டும் அரசியலுக்கு வருவது நல்லதல்ல. அவரை நிம்மதி

யாக ஓய்வெடுக்க விடுங்கள்.
அவரைச் சுற்றி நிற்கும் அவரின் சகாக்கள் நாட்டினதும் மக்களினதும் மனநிலையை முதலில் அறிய வேண்டும் - என்றார்.

துண்டு துண்டாக

(முதலாம் பக்கத் தொடர்ச்சி)
மஹரகம தேசிய இளைஞர் சேவை மன்றத்தில் நடைபெற்ற இதற்கான நிகழ்வில், புதிய கூட்டணியின் கொள்கைப் பிரகடனமும் வெளியிட்டு வைக்கப்பட்டுள்ளது.

தேசிய சுதந்திர முன்னணி, ஜனநாயக இடதுசாரி முன்னணி, புதிய ஹெல உறுமய, இலங்கை கமியுனிஸ்ட் கட்சி, வங்கா சமசமாஜ, யுகம, விஜயதரணி அமைப்பு என்பன கூட்டணியில் அங்கம் வகிக்கின்றன.

இந்தக் கூட்டணியின் தலைவராக விமல் வீரவன்ஸு தெரிவுசெய்யப்பட்டுள்ளார்.

புலியாய்ந்தகல் பகுதியில் ...

(முதலாம் பக்கத் தொடர்ச்சி)
சம்பவத்தில் கிணையைடிப் பகுதியைச் சேர்ந்த 49 வயதுடைய பொன்னுத்துரை ஆனந்தன் என்பவரே உயிரிழந்துள்ளார் எனத் தெரிய வந்துள்ளது.

ஓட்டமாவடி பகுதியில் இருந்து மீன்களை எடுத்துக் கொண்டு புலியாய்ந்த கல் பகுதிக்கு விற்பனைசெய்யச் சென்றபோதே யானை தாக்கி மரணமடைந்துள்ளார். இந்த சம்பவம் தொடர்பான மேலதிக விசாரணைகளை வாழைச்சேனை பொலிஸார் மேற்கொண்டு வருகின்றனர்.

விளம்பரத் தொடர்புகளுக்கு - மின்னஞ்சல் -
kalaikkathiradv@gmail.com
தொலைபேசி இலக்கம் - 076 443 8622

அண்ணா விரைவுப் பொதிகள் சேவை

075 330 5500, 070 330 5500
076 122 1566

யாழ்ப்பாணம் - நல்லூர் - வட்டுக்கோட்டை - சங்கரானை - சன்னாகம் - ஆவரங்கால் - நெல்லியடி - கைதடி - சங்கத்தானை - பளை - கிளிநொச்சி - புத்தகுடியிருப்பு - முல்லைத்தீவு - கனகராயன்குளம் - மல்லாவி - மன்னார் - அவுனியா - திருகோணமலை மூதூர் - கொழும்பு

POST YOUR AD yarlads.com

உங்கள் விளம்பரங்களை இலவசமாகப் பதிவிட

Airport அருகில் ரம்மியமான தங்குமிட வசதி 2.5 Km மட்டுமே (10 நிமிடம்) Arrival இருந்து

ROHINI Boarding and Lodging

Room வாடகை 4000 முதல் ஆரம்பம் AC மற்றும் Non AC உண்டு. Tea, சாப்பாடு, Shorteats வசதிகள் உண்டு. வாகன வசதிகள் அனைத்தும் செய்து தரப்படும். சுத்தமானதும் பாதுகாப்பானதுமான தங்குமிடம்.

எம்மவர்களால் எம்மவர்களுக்காக...

Wettawa Road, Ammandoluwa, Seeduwa, Katunayake, Sri Lanka
rohiniboardingandlodging@gmail.com
076 695 0622



மரண அறிவித்தல்



வல்லிபுரம் இராஜரடணம் (ஓய்வுபெற்ற மின்சார பொறியியலார்)



வட இலங்கை நெடுங்கேணியை பிறப்பிடமாகவும் ஆஸ்திரேலியா மெல்பனை வதிவிடமாகவும் கொண்டிருந்த வல்லிபுரம் இராஜரடணம் இம்மாதம் (செப்டம்பர்) 03 ஆம் திகதி (03 - 09 - 2022) சனிக்கிழமை மெல்பனில் காலமானார்.

அன்னார் செல்வராணியின் அன்புக்கணவரும், வாசுகி, அக்ஷரன் ஆகியோரின் பாசமிகு தந்தையும், பிரபாகரன் இரடணராஜா, பிரஸன்னா அக்ஷரன் ஆகியோரின் அன்புமாமனாரும், செல்விகள் அஸ்மிதா, அனீஷா, செல்வன்கள் அஷ்வின், அஷாந்த், திலன் ஆகியோரின் அன்புப்பேரனுமாவார்.

அன்னார் அமரர்கள் சிவசிதம்பர உடையார் வல்லிபுரம் - பொன்னம்மா தம்பதியரின் பாசமிகு புதல்வனும், அமரத்துவம் எய்திவிட்ட பரராஜசிங்கம் - திலகவதி அவர்களின் அருமைத்தம்பியும் (கனடா) இரத்தினாவதி (இலங்கை) ஸ்ரீஸ்கந்தராஜா (ஆஸ்திரேலியா) பாலசிங்கம் (கனடா) ஆகியோரின் சகோதரருமாவார். அமரர்கள் திருமதி அகிலாண்டேஸ்வரி பரராஜசிங்கம், கனகசபை, பொன்னையா ஆகியோரின் மைத்துனரும், திருமதி பத்மினி ஸ்ரீஸ்கந்தராஜா, திருமதி யோகசக்தி பாலசிங்கம் ஆகியோரின் மைத்துனருமாவார்.

இறுதிச்சடங்குகள் பின்னர் அறியத்தரப்படும்.

தகவல் -

வாசுகி பிரபாகரன் (0434 095 011)
அக்ஷரன் இராஜரடணம் (0466 320 245)
செல்வத்துரை ரவீந்திரன் (0423 799 803)
அருண் (0416 255 363)

23, DALVEEN ROAD, IVANHOE - VICTORIA 3079, AUSTRALIA

குறிஞ்சி மலை நகர் Kurinchi Hill City

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பதுளை மாவட்டம் ஹல்துமுல்கை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்டுகள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி ஆகிய பயிர்ச்செய்கையும்

அருகில் உள்ள சுற்றுலா மையங்கள்
(100 கிமீ சுற்றுவட்டாரத்தில்)

பம்பரகந்த, தியலும, துன்கிந்த, கிராவணா,
ரம்போடை உட்பட 10 கிற்கும் மேற்பட்ட நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்

Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் முருகன் கோவில், சீதா அம்மன் ஆலயம்,

ரம்போடை ஆஞ்சனேயர் கோவில்



SPECIAL DISCOUNT 150,000/-

தனியான வாகன தரிப்பிட வசதி
முழுமையான 24 மணிநேர பாதுகாப்பு சேவை
தொடர்ச்சியான பராமரிப்பு ஏற்பாடு
மின்சார இணைப்பு ஏற்பாடு - குடிதண்ணீர் வசதி
உணவகம் - உள்ளக விளையாட்டுத்திடல்
தேயிலைத் தொழிற்சாலை
கோப்பித் தொழிற்சாலை
சுற்றுலா ஏற்பாடுகள்

5th Project

கீது ஒரு கற்பகவனம்
செயற்திட்டம்

Good Gift Property Developers (Pvt) Ltd



தொடர்புகளுக்கு: 0777 43 5557

நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

கோட்டாவை இழுக்காதீர்!

“முன்னாள் ஜனாதிபதி கோட்டாபய ராஜபக்ஷ மீண்டும் அரசியலுக்கு வருவது பொருத்தமானதல்ல. அவரை நிம்மதியாக ஓய்வெடுக்க விடுங்கள்.

- இவ்வாறு ஜனநாயக இடதுசாரி முன்னணியின் தலைவரும் சுயாதீன நாடாளுமன்ற உறுப்பினருமான வாசுதேவ நாணயக்கார கோரியிருக்கின்றார்.

மிகப் பொருத்தமான, வெளிப்படையான, பட்டவர்த்தனமான ஆலோசனை.

அது மாத்திரமல்ல, இன்னொரு விடயத்தையும் வாசுதேவ நாணயக்கார சுட்டிக்காட்டியிருக்கின்றார். அதுவும் கவனிக்கப்பட வேண்டியதாக உள்ளது.

“கடும் மன அழுத்தங்களால் பாதிக்கப்பட்டிருக்கும் அவர் (கோட்டாபய ராஜபக்ஷ) மீண்டும் அரசியலுக்கு வருவது நல்லதல்ல. அவரை நிம்மதியாக ஓய்வெடுக்க விடுங்கள்.” - என்று மன்றாடுகின்றார் வாசுதேவ நாணயக்கார.

“அவரைச் சுற்றி நிற்கும் அவரின் சகாக்கள் நாட்டினதும் மக்களினதும் மன நிலையை முதலில் அறிய வேண்டும்” - என்றும் வாசுதேவ தெளிவுபடுத்துகின்றார்.

கோட்டாபய ராஜபக்ஷ மீண்டும் அரசியலுக்குள் நுழைவது பல்வேறு சிக்கல்களை உருவாக்கும் என்பது அப்பட்டமான உண்மை. அவர் அரசியலுக்குள் நுழைவது மீண்டும் நெருக்கடிகளை, குழப்பங்களை, கொந்தளிப்பு நிலையை ஏற்படுத்தும் என்றும் கோடி காட்டும் வாசுதேவ, அத்தகைய நெருக்குதலை நாட்டுக்கு ஏற்படுத்துவதற்கு எவரும் முன்வரக்கூடாது என்றும் கோருகின்றார். அந்தக் கோரிக்கையில் நியாயம் இருக்கின்றது.

அவர் சுட்டிக் காட்டுவது போன்று கோட்டாபய ராஜபக்ஷவை மீண்டும் அரசியலுக்குள் கொண்டுவந்து குளிர் காய சிலர் முனைகின்றனர் என்பதும் கவனிக்கப்பட வேண்டிய உண்மை.

முன்னர் கோட்டாபய ராஜபக்ஷவை அரசியலுக்கு இழுத்து வந்தவர்களில் வாசுதேவ மற்றும் அவரைச் சேர்ந்தவர்கள் முக்கியமானவர்கள்.

அரசியலில் அரிச்சுவடி பாடம் கூட பழக்காத கோட்டாபய ராஜபக்ஷவை -

உணரில் சங்கக் கடைக் கிளைத் தேர்தலில் கூட நிற்காத ஒருவரை -

நேரடியாக ஜனாதிபதி தேர்தலில் நிறுத்தி, அவரைப் பற்றி இல்லாத பிம்பம் ஒன்றை மக்கள் மத்தியில் ஏற்படுத்தி, அவரை நிறைவேற்றதிகார ஜனாதிபதியாக பெருவெற்றியீட்டப் பண்ணியமையின் விளைவை நாடு மிக மோசமாக எதிர்கொண்டது.

இன்னொரு தடவை அத்தகைய நெருக்குவாரத்தை எதிர்கொள்ள முடியாத பலவீனமான கட்டத்தை நாடு அடைந்துள்ளது. இந்தச் சமயத்தில் மீண்டும் கோட்டாவை அரசியலுக்கு இழுத்து வந்து, திரும்பவும் ஒரு களேபரத்தை ஏற்படுத்தினால், மீண்டும் நாடு சுமுக நிலைக்கு வருவது நிரந்தரமாக அடிபட்டுப் போய்விடும்.

கோட்டாபய அரசியலுக்கு திரும்பினால், பல தரப்புகளின் பாதிப்புக்களின் வெஞ்சினங்கள் மிக மோசமாகப் பீறிட்டு வெளிப்படும். அவற்றை எதிர்கொள்ளக் கூடிய வலுவான நிலையில் நாடு இல்லை.

ஆகவே நாட்டின் எதிர்கால நலன் கருதி, கோட்டாவை மீண்டும் அரசியலுக்குள் இழுக்கும் சின்னத்தனங்களை அரசியல்வாதிகள் கைவிடுவது நல்லது.

யாழ். நகரின் மத்தியில் பாரியகுழி பொதுமக்கள் கடும் அசௌகரியம்!

மாநகர சபை மீதும் விசனம்



யாழ்ப்பாணம், செப். 05
யாழ்.நகரின் மத்தியில் ஏற்பட்டுள்ள பாரிய குழி காரணமாக பொதுமக்கள் பெரும் அசௌகரியங்களை எதிர்நோக்கியுள்ளனர். யாழ்.மத்திய பஸ் நிலையத்திற்கு பின்புறமாக உள்ள ஞானவைரவர் ஆலய வீதியில் வீதியின் நடுவே கழிவு நீர்செல்லும் வாய்க்கால் ஒன்றில் பாரிய குழி ஏற்பட்டுள்ளதால் யாழ் நகரில் பயணிக்கும் பொதுமக்கள் பாரிய இடையூறுகளை எதிர்நோக்கி வருகின்றனர்.

மாநகர சபைக்கு சொந்தமான மேற்படி

பகுதியில் வீதியில் நடுவில் போக்குவரத்துக்கு இடையூறாகவுள்ள குழி திருத்தப்படவோ அல்லது வீதியால் பயணிப்போருக்கு அவ்விடத்தில் பாரிய குழி உள்ளது என்ற எச்சரிக்கை போடுவதற்கும் சம்பந்தப்பட்ட தரப்பினர் உரிய நடவடிக்கை எடுக்காமை தொடர்பில் பொதுமக்கள் விசனம் வெளியிட்டுள்ளனர்.

மேற்படி குழி வீதியின் நடுவில் காணப்படுவதன் காரணமாக அந்த இடத்தில் விபத்துக்கள் ஏற்படக்கூடிய சந்தர்ப்பங்களும் அதிகளவில் காணப்படுகின்றன.

பெற்றோலிய கூட்டுத்தாபனத்தின் அழைப்புக்கு 10 நாடுகளின் 24 நிறுவனங்கள் விண்ணப்பம்

எரிபொருள் இறக்குமதி, விநியோகம் மற்றும் விற்பனை தனியார் நிறுவனங்களுக்கு வழங்கப்படுவதற்கு முன்னர் எரிபொருளை ஒழுங்குபடுத்தும் அதிகாரம் பொதுப் பயன்பாட்டு ஆணைக்குழு விடம் ஒப்படைக்கப்பட வேண்டும் எனத் தெரிவிக்கப்பட்டுள்ளது.

பெற்றோலியம் தொடர்பான நிபுணர் சிறில் சுதுவெல்ல இதனைத் தெரிவித்துள்ளார்.

எரிபொருள் இறக்குமதி விநியோகம் மற்றும் விற்பனைக்கான விண்ணப்பங்களுக்கான பெற்றோலியக் கூட்டுத்தாபனத்தின் அழைப்புக்கு பத்து நாடுகளைச் சேர்ந்த 24 நிறுவனங்கள் விண்ணப்பங்களைச் சமர்ப்பித்துள்ளன.

கூட்டுத்தாபனத்துக்குச் சொந்தமான 700 எரிபொருள் நிரப்பு நிலையங்கள் தெரிவுசெய்யப்பட்ட சில நிறுவனங்களுக்கு வழங்கப்படவுள்ளன எனத் தெரிவிக்கப்

படுகிறது.

இந்த நிலைமையின் அடிப்படையில் எரிபொருளின் விலை, தரம், நுகர்வோரைப் பாதிக்கும் பிரச்சினைகள் மற்றும் எரிபொருள் விநியோகம் மற்றும் விற்பனையிலுள்ள ஏனைய விடயங்களை ஒழுங்குபடுத்துவதற்கு எரிபொருளையும் பொதுப் பயன்பாடுகள் ஆணைக்குழுவின் கீழ் கொண்டு வர வேண்டும் எனவும் என அவர் குறிப்பிட்டுள்ளார்.

இல்லை என்றால் எரிபொருள் விலை, தரம் போன்றவற்றை நிறுவனங்களின் விருப்பப்படி பேண முடியும் எனவும் பெற்றோலியம் தொடர்பான நிபுணர் சிறில் சுதுவெல்ல தெரிவித்துள்ளார்.

தற்போது எண்ணெய் கூட்டுத்தாபனம் பெயரளவில் ஆணைக்குழுவின் கீழ் உள்ளதாகவும் ஆனால் அதற்கு அதிகாரம் இல்லை எனவும் அவர் குறிப்பிட்டுள்ளார்.

தமிழ்த் தேசியப் பசுமை இயக்கத்தினால் மாணவர்களுக்கு வழிகாட்டல் கருத்தரங்கு




தமிழ்த் தேசியப் பசுமை இயக்கம் 'மாணாக்க உழவர்' என்ற பெயரில் மாணவர்களுக்கான வீட்டுத்தோட்டப் போட்டி யொன்றை நடத்தவுள்ள நிலையில் அது தொடர்பான செயன்முறை வழிகாட்டற் கருத்தமர்வும் விதைப்பொதிகள் விநியோகமும் இடம்பெற்றன.

நல்லூர் இளங்கலைஞர் மன்ற மண்டபத்தில் சனிக்கிழமை காலை 9.30 மணி யளவில் இந்த நிகழ்வு நடைபெற்றது.

தமிழ்த் தேசியப் பசுமை இயக்கத்தின் தலைவர் பொ. ஜங்கரநேசன் தலைமையில் நடைபெற்ற இந்த நிகழ்ச்சியில் ஓய்வுநிலைப் பிரதி விவசாயப் பணிப்பாளர் பொ. அற்புதச்சந்திரன், விவசாய விஞ்ஞானி கலாநிதி எஸ். ஜே. அரசகேசரி ஆகியோர் உரையாற்றினர்.

இந்த நிகழ்வில் மாணவர்களுக்கு விதைப்பொதிகள் விநியோகிக்கப்பட்டதுடன் செயன்முறை வழிகாட்டலும் வழங்கப்பட்டது.

நாட்டில் நிலவுகின்ற பொருளாதாரப் பிரச்சினை மற்றும் உணவுக்கான நெருக்கடி ஆகியவற்றைக் கருத்திற்கொண்டு வீட்டுத்தோட்டம் தொடர்பான விழிப்புணர்வை ஏற்படுத்தும் நோக்குடன் இப்போட்டி முன்னெடுக்கப்பட்டுள்ளதுடன், இந்தப் போட்டியில் கலந்துகொள்ளும் மாணவர்கள் அனைவருக்கும் 'மாணாக்க உழவர்' சான்றிதழ்களும், சிறந்த செய்கையாளர்களுக்கு விசேட பரிசுகளும் வழங்கப்படவுள்ளன எனவும் அறிவிக்கப்பட்டுள்ளது.



கிளிநொச்சியில்
ஐஸ்வர்யம்
பெருவிருந்து மண்டபம்
Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
Kilinochchi



◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்பும் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வழவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்

ISHWARYAM BANQUET HALL
BANQUET MEALS HALL

FULL OPTION



MAIN DIHES

Vegetable Fried Rice with
Panner & Ghee - 900/=
Chiken Fried Rice with
Vegetable - 1100/=
Kothu Rotty With Vegetable
in Indian Style

DESSERT

ice Cream Cup - 60/=
Fruit Salad - 60/=
Ice Cream & Fruit Salad - 100/=
Cream Caramel - 120/=

SPECIAL MENU PACKAGE

BEVERAGES

JUICE 200 ml - 70/=
Milk Drink - 70/=
Cocacola M - 70/=
Pepsi M - 70/=
Swchpees Tin - 250/=
Coca Cola Tin - 250/=

தேஜாஸ் 2.0 யுத்த விமானம் மேம்படுத்தப்பட்ட திறனுடன்



உற்பத்திக்குப் பச்சைக் கொடி காட்டியது இந்திய மத்திய அரசு

தேஜாஸ் இலகுவான போர் விமானத்தின் உற்பத்தித் திறன் வெற்றியை மேலும் கட்டியெழுப்பும் விதத்தில் அந்த உள்நாட்டு ஜெட் விமானத்தின் மிகவும் திறமையான மற்றும் சக்திவாய்ந்த அடுத்தகட்டப் பதிப்பை உருவாக்க இந்தியா புதனன்று ஒப்புதல் அளித்தது. அதைத் தொடர்ந்து ஐந்தாம் தலைமுறை போர் விமானத்திற்கான மற்றொரு மெகா திட்டம் ஆரவாரமின்னிச் செயல்படுத்தப்படவிருக்கின்றது.

பிரதமர் நரேந்திர மோடி தலைமையிலான பாதுகாப்புக்கான அமைச்சரவைக் குழு (சிசிஎஸ்) தேஜாஸ் மார்க் - 2 ஐ முன்மாதிரிகள், விமான சோதனை மற்றும் சான்றிதழ்மூலம் ரூ.6,500 கோடி செலவில் உருவாக்கும் திட்டத்திற்கு ஒப்புதல் அளித்தது. மேலும் இதற்கு முன்பு இத்திட்டத்திற்கு அனுமதிக்கப்பட்ட 2,500 கோடிக்கு மேலதிகமான ஒதுக்கீடு இதுவென உயர்மட்ட ஆதாரங்கள் ரைம்ஸ் ஒவ் இந்தியாவிடம் தெரிவித்தன.

“ஐந்தாம் தலைமுறை மேம்பட்ட நடுத்தர போர் விமானத்தை (AMCA), இரகசியக் காப்பு அம்சங்கள் மற்றும்

பெப்ரவரி 2021 இல் கையெழுத்தானது.

தேஜாஸ் மார்க் - 2 ஐப் பொறுத்தவரை, டிஆர்டிஓ மற்றும் ஏரோநாட்டிகல் டெவலப்மென்ட் ஏஜென்சி அதன் முதல் விமானத்தை இரண்டு அல்லது மூன்று ஆண்டுகளில் இயக்குவதை நோக்கமாகக் கொண்டுள்ளன. இதன் தயாரிப்பு சுமார் 2030 இல் தொடங்கும்.

“ப்ளை - பை - வயர், ஏவியோனிக்ஸ், கலவை முறைகள் மற்றும் பிற தொழில்நுட்பங்கள் ஏற்கனவே தேஜாஸ் மார்க் - 1 இல் நிரூபிக்கப்பட்டுள்ளன. புதிய திட்டம் அவற்றை ஒரு பெரிய மற்றும் சக்திவாய்ந்த போர் விமானமாக உயர்த்தும். இந்திய விமானப்படை தேஜாஸ் மார்க் - 2 இன் ஆறு படைப்பிரிவுகளை (110 - 120) சேர்க்க வாய்ப்புள்ளது, என்று ஒரு வட்டாரம் தெரிவித்துள்ளது.



25 தொன் எடை கொண்ட இந்த மேம்பட்ட நடுத்தர போர் விமானம், முற்றிலும் மாறுபட்ட மேம்பட்ட இரகசியக் காப்புக் கொண்ட யுத்த விமானமாக இருக்கும். 2035 ஆம் ஆண்டுக்குள் அதன் உற்பத்தி தொடங்கும் என்பதால், இந்திய விமானப்படை, ஆனது இந்த மேம்பட்ட நடுத்தர போர் விமானங்களின் ஐந்து முதல் ஏழு ஸ்க்ராரான்கள். (படைப் பிரிவுகளை) சேர்க்கும்.

ஐந்தாம் தலைமுறை ஜெட் விமானங்களின் வளர்ச்சி மற்றும் உற்பத்தி மிகவும் சிக்கலானது மற்றும் விலை உயர்ந்தது, அமெரிக்கன் எவ்.ஏ. - 22 ராப்டர் மற்றும் எவ்.டி - 35 லைட்னிங் - II ஜாயின்ட் ஸ்ட்ரைக் பைட்டர், சீன செங்டு ஜே - 20 மற்றும் ரஷ்ய சுகோய் - 57 ஆகியவை மட்டுமே இந்த ரகத்தில் இப்போது செயல்படுகின்றன.

இந்த மேம்பட்ட நடுத்தர போர் விமானங்களுக்கு மிகவும் சக்திவாய்ந்த 110 கிலோநியூட்டன் எஞ்சின் தேவைப்படுவதால், இந்தியா தற்போது பிரெஞ்சு சப்ரான் குழுமம் போன்ற நிறுவனங்களுடன் இணைந்து அதன் மேம்படுத்தல் குறித்து ஆராய்ந்து வருகிறது.

ஸ்விங் - ரோல் மேம்பட்ட நடுத்தர போர் விமானங்களில் உள்ள மேம்பட்ட இரகசியக் காப்பு அம்சங்கள் சர்ப்பன்டைன் ஏர் - இன்டேக் மற்றும் ஸ்மார்ட் ஆயுதங்களுக்கான உள் விரிகுடாவிலிருந்து ரேடார் உறிஞ்சும் பொருள்கள் மற்றும் இணக்கமான ஆண்டெனா வரை இருக்கும்.

ஆக்ஷன் எலக்ட்ரானிக்ஸ்கேன் செய்யப்பட்ட வரிசை ரேடார்களுடன் டேட்டா ப்யூன் மற்றும் மல்டி - சென்சார் ஒருங்கிணைப்பு மற்றும் ஆப்டர் பர்னர்களைப் பயன்படுத்தாமல் சூப்பர்சோனிக் பயண வேகத்தை அடையும் சூப்பர் குரஸ் திறனை பைட்டர் கொண்டிருக்கும்.

(மூலம்: 'ரைம்ஸ் ஒவ் இந்தியா')



'சூப்பர் க்ரூஸ்' திறன்களுடன் உருவாக்க, 15,000 கோடி ரூபாய்க்கும் மேலான திட்டத்திற்கான பாதுகாப்புக்கான அமைச்சரவைக் குழு அனுமதி அடுத்த சில மாதங்களுக்குள் தொடரும் என்று சம்பந்தப்பட்ட வட்டாரங்கள் மேலும் தெரிவிக்கின்றன.

98 கிலோநியூட்டன் உந்துதல் வகுப்பில் அதிக சக்திவாய்ந்த GE - 414 இன்ஜின்களுடன், தேஜாஸ் மார்க் - 2, தற்போதுள்ள தேஜாஸ் மார்க் - 1 (GE - 404 இன்ஜின்கள்) ஐ விட நீண்ட போர் வீச்சு மற்றும் அதிக ஆயுதங்களை எடுத்துச் செல்லும் திறன் கொண்டதாக இருக்கும்.

இந்திய விமானப்படை இதுவரை இந்துஸ்தான் ஏரோநாட்டிகல்ஸ் நிறுவனத்திடம் இருந்து ஓடர் செய்யப்பட்ட 123 தேஜாஸ் ஜெட் விமானங்களில் சுமார் 30ஐ உள்வாங்கியுள்ளது, 73 மேம்படுத்தப்பட்ட மார்க் - 1ஏ போர் விமானங்கள் மற்றும் 10 பயிற்சியாளர்களுக்கான கடைசி ரூ.46,898 கோடி ஒப்புந்தம் 2024 - 2028 காலக்கட்டத்தில் விநியோகம் செய்வதற்காக

சீனா மற்றும் பாக்கிஸ்தானின் கூட்டு அச்சுறுத்தலுக்கு குறைந்தபட்சம் 42 படைப் பிரிவுகளாவது தேவைப்படும் போது, ஆக 32ஐ மட்டுமே வைத்திருக்கும் இந்திய விமானப்படைக்கு அதன் போர் படைப்பிரிவுகளின் எண்ணிக்கையை அதிகரிக்க இந்த தேஜாஸ் ஜெட்கள் மிகவும் தேவைப்படுகின்றன.



அரசு ஊழியர்களை குறைக்க வேண்டும் என்கின்றார் ஜனாதிபதி சிவரின் ஊடகப் பிரிவுக்கு எதற்காக நூற்றுக்கணக்கானோர்?

ஜே.வி.பியின் யாழ்.மாவட்ட அமைப்பாளர் கேள்வி



(இ.கலையமுதன்)

அரசு ஊழியர்களும் வேலை செய்ய வேண்டும் இல்லாவிடில் வீட்டுக்குச் செல்ல வேண்டும் என ஜனாதிபதி கூறுகின்றார். அரசு ஊழியர்களைக் குறைக்க வேண்டும். அரசு ஊழியர் நாட்டுக்கு சமை என கூறுகின்ற ஜனாதிபதி ரணில் விக்கிரமசிங்க, தனது ஜனாதிபதி ஊடகப் பிரிவுக்கு மாத்திரம் பல நூற்றுக்கணக்கானவர்களை நியமித்திருக்கின்றார் என மக்கள் விடுதலை முன்னணியின் யாழ்.மாவட்ட அமைப்பாளர் இராமலிங்கம் சந்திரசேகரன் கேள்வியெழுப்பியுள்ளார்.

யாழ்ப்பாணத்தில் அமைந்துள்ள மக்கள் விடுதலை முன்னணியின் அலுவலகத்தில் இடம்பெற்ற ஊடக சந்திப்பில் கலந்துகொண்டு கருத்து தெரிவிக்கும் போது அவர் இதனைத் தெரிவித்தார்.

மேலும் தெரிவிக்கையில் -

நட்டத்தில் இயங்கும் அரசு நிறுவனங்களை வெளி நாட்டு நிறுவனங்களுக்கு தாரை வார்க்கின்ற நடவடிக்கை தற்போது இடம்பெற்று வருகின்றது.

ஐஓசி இலாபத்தில் இயங்குகின்ற போது சிபெட்கோ நட்டத்தில் இயங்குகின்றது. இதற்கான காரணம் அரசியல்வாதிகளின் செயற்பாடுகளும், எல்லா நிறுவனங்களுக்கும் கடனுக்கு எரிபொருளை வழங்கியதன் காரணமாக நட்டத்தை எதிர்நோக்கினார்கள்.

ஏயர் லங்கா நிறுவனத்தை விற்பதற்கான நடவடிக்கை எடுக்கப்படுகிறது. ரெலிகொம் இலாபத்தில் இயங்குகின்ற போது அதனையும் விற்பதற்கு நடவடிக்கைகள் எடுக்கப்படுகின்றன. வங்கிகளை விற்பதற்கும் மறுசீரமைப்பதற்கும் நடவடிக்கைகள் எடுக்கப்படுகின்றன.

அரசு தொழிலில் ஈடுபடுகின்றவர்களின் ஓய்வு ஊதியத்துக்கான 65 வயது வயதெல்லை குறைக்கப்பட்டு 60 ஆக மாற்றத் திட்டமிடப்பட்டுள்ளது.

நாட்டுக்கு கேடு விளைகின்ற பாதகமான நடவடிக்கைகள் முன்னெடுக்கப்படுகின்ற போது அனைத்து நடவடிக்கைகளுக்கும் நாடாளுமன்றம் அங்கீகரிக்கின்றது. இதனால்தான் இந்த நாடாளுமன்றம் கலைக்கப்பட வேண்டுமென மக்கள் விடுதலை முன்னணி கூறுகின்றது. ஆகவே, இந்த நாடாளுமன்ற உடனடியாகக் கலைத்துவிட்டு புதிய தேர்தலுக்கு புதிய மக்களாணைக்குச் செல்ல வேண்டும்.

நாட்டில் அரசியல்வாதிகள் அதிகமாக எழுப்புவது வயதுக்கும் அதிகமான நபர்களாக இருக்கின்றனர். மஹிந்த ராஜபக்ஷ, பஸில் ராஜபக்ஷ, கோட்டாபய ராஜபக்ஷ, ரணில் விக்கிரமசிங்க, இரா.சம்பந்தன், நிமல் சிறிபால டி சில்வா போன்றவர்கள் 70 வயதுக்கு மேற்பட்டவர்களாகக் காணப்படுகின்றார்கள்.

60 வயதுக்கு மேல் சிந்திக்கமாட்டார்கள், செயலாற்ற முடியாது எனக்கூறி அரசு ஊழியர்களுக்கு 65 வயதில் இருந்து 60 வயதாக குறைக்கின்ற சட்டத்தை கொண்டு வருகின்ற போது அரசியல்வாதிகளுக்கு எந்தவிதமான

சட்டமும் கிடையாது.

அரசியல்வாதிகளுக்கும் வயதெல்லை இருக்க வேண்டும். அரசியல்வாதிகளுக்கு வயதெல்லை நிர்ணயிக்கப்பட்டு அதன் மூலமாக அதற்கு பிறகு வயது முதிர்ந்த சக்கர நாற்காலியில் நாடாளுமன்றம் வருகின்றவர்களைத் தடுக்க வேண்டும். நாட்டு மக்களுடைய இளைஞர்களுடைய யுவதிகளினுடைய அபிலாஷைகளை செய்கின்ற இடமாக நாடாளுமன்றம் இல்லை.

அரசு ஊழியர்கள் வேலை செய்ய வேண்டும். இல்லாவிடில் வீட்டுக்குச் செல்ல வேண்டும் என ஜனாதிபதி கூறுகின்றார். அரசு ஊழியர்களைக் குறைக்க வேண்டும். அரசு ஊழியர் நாட்டுக்கு சமை என கூறுகின்ற ஜனாதிபதி ரணில் விக்கிரமசிங்க, தனது ஜனாதிபதி ஊடகப் பிரிவுக்கு மாத்திரம் பல நூற்றுக்கணக்கானவர்களை நியமித்திருக்கின்றார்.

தனது ஊடகப் பிரிவுக்கு ஊடகங்களோடு தொடர்பு கொள்ள மாத்திரம் இந்த நபர்களை நியமித்திருக்கின்றார். அவர்களுக்கு 80 ஆயிரம் ரூபாவிற்கும் அதிகமான சம்பளம், வாகனங்கள் உட்பட ஏனைய வசதிகளையும் அனைத்தும் வழங்கப்படுகின்றன. எவ்வாறு தனது ஊடகப் பிரிவுக்கு மாத்திரம் இத்தனை நபர்களை நியமித்திருக்கின்றார்?

ரணில் விக்கிரமசிங்கவின் தந்தையின் பணமாகவோ அல்லது அவரது குடும்பத்தினரின் பணமாகவோ இருந்தால் அது நமக்குப் பிரச்சினையே இல்லை. அது மக்களின் பணம். மக்கள் பணம் இல்லாமல் அல்லப்படும் போது இவ்வாறு வகைத்தொகையின்றி ஜனாதிபதி நியமனங்களை மேற்கொள்கின்றார்.

கோட்டாபய ராஜபக்ஷ மீண்டும் நாட்டுக்கு வருவதன் மூலம், எதிர்காலத்தில் மக்கள் இவரது நடவடிக்கைகளை அங்கீகரிக்கப் போவதில்லை. இவர் வந்ததன் மூலமாக நாட்டுக்கோ மக்களுக்கோ எந்தவிதமான நன்மைகளும் கிடைக்கப்போவதில்லை. - என்றார்.

கண் பார்வை இழந்த குடும்பத்துக்கு வீடு!



வவுனியாவில் இரு கண் பார்வையையும் இழந்த குடும்பம் ஒன்றிற்கு வீடு கட்டுவதற்கான அடிக்கல் நாட்டப்பட்டது.

இலங்கை சத்ய சாயி சர்வதேச நிறுவனத்தின் நிதி பங்களிப்புடன் வவுனியா பிரதேச செயலக பிரிவினா உள்ள இராசேந்திரன் குளம் கிராமத்தில் வசித்து வருகின்ற விசேட தேவைக்கு உட்பட்ட குடும்பம் ஒன்றுக்கே இந்த வீடு வழங்கப்படவுள்ளது.

இரு கண் பார்வையையும் இழந்த செல்வக்குமரன் சஞ்சீவன் என்பவருக்கு இவ்வீடு கட்டி வழங்கப்பட உள்ளது. இவருடைய மனைவியும் கண் பார்வைக்குறைபாடு உடையவராக உள்ளார். ஒரு வயது குழந்தையும் இவர்களுக்கு உள்ளார். கைக்குழந்தையுடன் வசிப்பதற்கு மிகவும் சிரமப்பட்ட இவர்களுக்கு இது மிக அத்தியாவசியமான ஒன்றாக உள்ளது.

இந்த நிகழ்வில் வவுனியா பிரதேச செயலாளர் நா. கமலதாசன், இலங்கை சத்ய சாயி நிறுவனங்களின் வடமத்திய பிராந்தியத்துக்கான இணைப்பு குழுவின தலைவர் அ.தவீசன், வவுனியா சத்ய சாயி சேவா நிலையத்தின் தலைவர் வி. ஜெயசோதி, சேவை இணைப்பாளர் கே.சிவகுமார், வவுனியா பிரதேச செயலக உதவிப்பிரதேச செயலாளர் பிரியதர்ஷினி சஜீவன், சமூக சேவைகள் உத்தியோகத்தர் ந.பாலகுமாரன், இராசேந்திரன் குள கிராமசேவகர் ப.பிரதீப், சமூக சேவைகள் அபிவிருத்தி உத்தியோகத்தர் வி.கௌசல்யா, கிராம அபிவிருத்தி சங்க தலைவர் ஆகியோர் கலந்து கொண்டனர். (100)

ஈரப்பெரியகுளத்தில் பச்சை மஞ்சள் கொண்டுசென்ற வாகனம் பொலிஸ் விசாரணைகளின் பின் விடுவிப்பு

ஏ9 வீதியில் பச்சை மஞ்சள் கொண்டு சென்ற வாகனம் தடுத்து நிறுத்தப்பட்டு விசாரணைகளின் பின் ஈரப்பெரியகுளம் பொலிஸாரால் விடுவிக்கப்பட்டது.

ஏ9 வீதியில் மஞ்சள் கொண்டு சென்ற வாகனம் வவுனியா, ஈரப்பெரியகுளம் பொலிஸாரால் தடுத்து நிறுத்தப்பட்டு 2 மணிநேரம் இடம்பெற்ற விசாரணைகளின் பின் விடுவிக்கப்பட்டுள்ளதாக பொலிஸார் தெரிவித்தனர்.

வவுனியா, ஏ9 வீதியில் கூலர் ரக வாகனத்தில் மஞ்சள் கொண்டு செல்லப்படுவதாக ஈரப்பெரியகுளம் பொலிஸாருக்கு கிடைத்த இரகசிய தகவலையடுத்து குறித்த வாகனத்தை சோதனை செய்த பொலிஸார் பெருந்தொகை பச்சை மஞ்சளினை மீட்டதுடன்,



அதனை கொண்டு சென்ற இருவரையும் தடுத்து வைத்து விசாரித்தனர்.

இதன்போது குறித்த பச்சை மஞ்சள் சட்டவிரோதமாக கொண்டு செல்லப்படவில்லை என்பது பொலிஸாருக்கு உறுதிப்படுத்தப்பட்ட நிலையில் வாகனத்துடன் மஞ்சள் விடுவிக்கப்பட்டதுடன், தடுத்து வைத்த இருவரையும் விடுவித்துள்ளதாக பொலிஸார் தெரிவித்தனர். (100)

சைவப்புலவர் சங்கப் பரீட்சைக்கு விண்ணப்பங்கள் கோரப்பட்டுள்ளன

அகில இலங்கை சைவப்புலவர் சங்கத்தால் நடத்தப்படும் 2023 ஆம் ஆண்டுக்கான இளஞ்சைவப்புலவர் மற்றும் சைவப்புலவர் பரீட்சைக்கான விண்ணப்பங்கள் கோரப்பட்டுள்ளன என அகிலஇலங்கை சைவப்புலவர் சங்க செயலாளர் சைவப்புலவர் செ.த.குமரன் அறிவித்துள்ளார்.

இளஞ்சைவப்புலவர் பரீட்சைக்குத் தோற்றுபவர்கள் பின்வரும் தகுதிகளில் ஒன்றைப் பெற்றிருத்தல் வேண்டும். கல்விப்பொதுத் தராதர உயர்தரப்பரீட்சை (இந்துசமயம் அல்லது இந்துநாகரீகம் உட்பட) சித்தி அல்லது சைவசமய அறிவு அனுட்டானங்களை அநுபிஷித்து வரும் 40 வயதுக்கு மேற்பட்டோர் விண்ணப்பிக்க முடியும்.

சைவப்புலவர் பரீட்சைக்குத் தோற்றுபவர்கள் கீழ்வரும் தகுதிகளில் ஒன்றைப் பெற்றிருத்தல் வேண்டும். அங்கீகரிக்கப்பட்ட பல்கலைக்கழக பட்டம் அல்லது இளஞ்சைவப்புலவர் தேர்வு அல்லது பண்டிதர் தேர்வு (ஆரிய திராவிடபாசா விருத்திச்சங்கம்) சித்தி பெற்றிருத்தல் வேண்டும்.

விண்ணப்பிக்க விரும்புவர்கள் விண்ணப்பப்படிவத்தை இணையத்தில் பெற்று பரீட்சை கட்டணமாக 1,200 ரூபாவை இலங்கை வங்கியில் அகில இலங்கை சைவப்புலவர்சங்கம் கணக்கு இல 1133272 இற்கு வைப்பிலிட்டு பற்றுச்சீட்டை எதிர்வரும் 30.09.2022 இற்கு முன்பாக 'சைவப்புலவர் சி.கா.கமலநாதன், தலைவர், அகில இலங்கை சைவப்புலவர் சங்கம், இல. 610, காங்கேசன்துறை வீதி, இணுவில்' என்னும் முகவரிக்கு பதிவுத்தபாலில் அனுப்பிவைத்தல் வேண்டும். வங்கிப்பற்றுச்சீட்டு விண்ணப்பப்படிவத்துடன் அனுப்பப்படாத விண்ணப்பங்கள் நிராகரிக்கப்படும் விண்ணப்ப முடிவு திகதிக்கு பிந்திய விண்ணப்பங்கள் எவையும் ஏற்றுக் கொள்ளப்படமாட்டா.

இந்தப்பரீட்சைகளைத் தொடர்பான மேலதிக விடயங்களை 0777197067, 0776132176, 0742442176 என்ற தொலைபேசி இலக்கத்துடன் தொடர்பு கொண்டு பெற்றுக் கொள்ள முடியும். பரீட்சைகள் 2023 ஆம் ஆண்டு சித்திரை மாதம் இடம்பெறும் என அறிவித்துள்ளார்.

நுட்பியல் அவத்தை

5ஜி தொழில்நுட்பம்

எமது அண்டை நாடான இந்தியா புதிய நுட்பியல் அவத்தைக்குள் நுழைகிறது. இதனால் நாடு பாரிய அபிவிருத்தியை அடையுமென்று நம்பப்படுகிறது. இந்தியாவைப் பொறுத்தளவில் 117 கோடிக்கும் அதிகமான தொலைத்தொடர்பு பயனர்கள் உள்ளனர். அதே வேளை 82 கோடிக்கும் அதிகமான இணைய சந்தாதாரர்களும் உள்ளனர். உலகில் டிஜிற்றல் யுகத்தில் இந்தியா வேகமாக வளர்ந்து வரும் சந்தைகளில் ஒன்றாகும். 2019 ஆய்வு இந்தியாவை இரண்டாவது வேகமான டிஜிற்றல் பொருளாதார நாடென்று குறிப்பிட்டிருக்கிறது. இந்த புதிய நுட்பியல் இந்தியாவின் வளர்ச்சிக்கும், தன்னிறைவு நோக்கிய நாட்டின் உந்துதலுக்கும் முக்கியமானது என்று குறிப்பிடப்படுகிறது.

5ஜி தொழில்நுட்பம் விரைவில் இந்தியாவிற்குள் நுழைய உள்ளதால். இந்தியாவின் முன்னணி ஸ்மார்ட்போன் உற்பத்தியாளர்கள் ஏற்கனவே 5ஜி திறன் கொண்ட தொலைபேசிகளை உற்பத்தி செய்து வெளியிட்டுள்ளனர்.

5ஜி என்பது ஐந்தாம் தலைமுறை வயர்லெஸ் இணைப்பாகும். இது செல்லுலார் தொழில்நுட்பத்தின் சமீபத்திய மறு செய்கையாகும், வயர்லெஸ் நெட்வொர்க்குகளின் வேகம் மற்றும் புதலளிக்கக்கூடிய தன்மையை பெரிதும் அதிகரிக்கக் கூடியதாக இது வடிவமைக்கப்பட்டுள்ளது. 5ஜி உடன், வயர்லெஸ்




பிராட்பேண்ட் இணைப்புகள் மூலம் அனுப்பப்படும் தரவு மல்டிமீடியா பிடி வேகத்தில் பயணிக்க முடியும், சில மதிப்பீடுகளின்படி வினாடிக்கு 20 ஜிகாபிட்கள் (ஜிபிபிஎஸ்) அதிகபட்சவேகம். இந்த வேகம் ஏற்கனவே உள்ள வயர்லெஸ் நெட்வொர்க் வேகத்தை மீறுகிறது மற்றும் 5 மில்லி விநாடிகள் அல்லது அதற்கும் குறைவான வேகத்தை வழங்குகிறது.

5ஜி நெட்வொர்க்குகள் மற்றும் சேவைகள் அடுத்த பல ஆண்டுகளில் மொபைல் மற்றும் இன்டர்நெட் - இயக்கப்பட்ட சாதனங்களில் அதிகரித்து வரும் நம்பகத்தன்மைக்கு இடமளிக்குமென்று நம்பப்படுகிறது. ஒட்டுமொத்தமாக, 5ஜி தொழில்நுட்பம் வெளிவரும் போது பல்வேறு புதிய பயன்பாடுகள், வணிகச் செயற்பாடுகளை உருவாக்கும் என்று எதிர்பார்க்கப்படுகிறது.

5ஜி தொழில்நுட்பத்தில் வயர்லெஸ் நெட்வொர்க்குகள் ரேடியோ அலைகள் மூலம் தரவை அனுப்பும் பிரிவுகளாகப் பிரிக்கப்பட்ட செல் தளங்களால் ஆனது. இதில் நான்காம் தலைமுறை (4ஜி) போலல்லாமல், பெரிய, உயர் - சக்தி செல் கோபுரங்கள் நீண்ட தூரத்திற்கு சிக்னல்களை கதிர்வீச்சு செய்யும். 5ஜி வயர்லெஸ் சிக்னல்கள் லைட் கம்பங்கள் அல்லது கட்டல கூரைகள் போன்ற இடங்களில் அமைந்துள்ள செல் ஸ்டேசன்கள் மூலம் அனுப்பப்படுகின்றன. மில்லிமீற்றர் அலை (mmWave) ஸ்பெக்ட்ரம் - 30 மற்றும் 300 gigahertz (Ghz) க்கு இடைப்பட்ட ஸ்பெக்ட்ரம் அலைவரிசை, போன்வற்றை அதிக வேகத்தை உருவாக்க 5ஜி நுட்பியல் அவத்தை நம்பியுள்ளது.

5ஜி தொழில்நுட்பத்தில் பதிவிறக்க வேகம் தற்போது வினாடிக்கு 1,000 மெகாபிட்கள் (Mbps) அல்லது 2.1 Gbpsவரை கிடைக்கும். அதாவது, ஒரு பயனர் 5ஜி



சாதனத்தில் 1080p தரத்தில் YouTube வீடியோவை இடையீடு இல்லாமல் பார்க்கலாம். ஒரு ஆப்ஸ் அல்லது Netflix இல் படத்தை பதிவிறக்குவது இனி சில நொடிகளில் முடியும்.

அமெரிக்கா, ஜப்பான், தென் கொரியா மற்றும் சீனா ஆகிய நாடுகளுக்கும் உள்ள வயர்லெஸ் நெட்வொர்க் இயக்குனர்கள் பெரும்பாலும் 5ஜி தொழில்நுட்பத்தில் இயங்க ஆரம்பித்துள்ளார்கள். 5ஜி மூலதனச் செலவுகளுக்காக பில்லியன் கணக்கான டொலர்களைச் இந்த நாடுகள் செலவிடுகிறார்கள். 2030 ஆம் ஆண்டளவில், 5ஜி சேவைகள் உலகம் முழுவதும் முக்கிய நீரோட்டமாக மாறும், மேலும், VR உள்ளடக்கத்தை வழங்குவது முதல் நிகழ்நேர தகவல்தொடர்பு (RTC) திறன்களால் இயக்கப்படும் தானியங்கி வாகன செலுத்தல் வரை அனைத்தும் 5ஜி தொழில்நுட்பத்தால் சாத்தியமாகும்.

அமெரிக்காவில், தேர்ந்தெடுக்கப்பட்ட நகரங்களில் ஏற்கனவே 5ஜி இணைப்புக்கள் பரீட்சார்த்தமாக வழங்கப்படுகின்றன.

5ஜி தொழில்நுட்பம் நிலையான வயர்லெஸ் பிராட்பேண்ட் சேவைகள் வளாகத்துடன் கம்பி இணைப்பு இல்லாமல் வீடுகள் மற்றும் வணிக நடவடிக்கைக்கு

இணைய அணுகலை வழங்குகிறது. வாடிக்கையாளர்கள்தங்கள் குடியிருப்புகள் அல்லது வணிகங்களில் அமைந்துள்ள வயர்லெஸ் மோடம்கள் மூலம் பிராட்பேண்ட் சேவைகளைப் பெறுவார்கள்.

3ஜி ஐ விட 500 மடங்கு வேகம் வரை 4ஜி தொழில்நுட்பம் காணப்பட்டது. இப்போது 4ஜி யை விட 5ஜி 100 மடங்கு வேகமாக இருக்கும் என்று குறிப்பிடப்படுகின்றது.


இதே வேளை சாம்சங் நிறுவனம் தற்போது 6ஜி பற்றி ஆய்வு செய்து வருகிறது. 6ஜி எவ்வளவு வேகமாக இருக்கும் மற்றும் அது எவ்வாறு இயங்கும் என்பது குறித்து தற்போது அதிகம் அறியப்படவில்லை 6ஜி ஆனது ரேடியோ ஸ்பெக்ட்ரமில் mmWave பயன்படுத்தக்கூடும் என்றும் மேலும் ஒரு தசாப்தத்திற்கு அப்பால் புழக்கத்துக்கு வரலாமென்று கூறப்படுகிறது.

5ஜி தொழில்நுட்பம் வணிகம் மற்றும் நிறுவன பயன்பாடு முதல் சாதாரண நுகர்வோர் பயன்பாடு வரை எதிர்காலத்தில் ஆதிக்கம் செலுத்தும் என்று குறிப்பிடுகிறார்கள். அதாவது,

1. உயர்தர வீடியோ ஸ்ட்ரீமிங்
2. இன்டர்நெட் ஆஃப் திங்ஸ் (IoT) சூழலில் சாதனங்களுக்கிடையேயான தொடர்பு மிகவும் துல்லியமான இருப்பிட கண்காணிப்பு
3. நிலையான வயர்லெஸ் சேவைகள்
4. மிகச் சிறந்த தொடர்பாடல்.

போன்ற துறைகளில் 5ஜி ஆதிக்கம் வேகமாக இருக்கும். நாம் பாவிக்கும் சிமாட் தொலைபேசிகள் 5ஜி வசதிக்குரியவையாக மாற்றியமைக்கப்படுகின்றன. அதாவது 5ஜி ஐ இயக்க தனியான வன்பொருள் வசதியுள்ள சிமாட் தொலைபேசிகள் தேவை. 4ஜி போனில் 5ஜி மென்பொருள் புதுப்பிப்பைப் பெற முடியாது. 5ஜிக்கு குறிப்பிட்ட வன்பொருள் தேவை. 5ஜி ஐப் பயன்படுத்த, ஒரு பயனர் 5ஜி ஆதரிக்கும் சாதனத்தையும், 5ஜி இணைப்புள்ள பகுதிக்குள் இருக்க வேண்டும். தற்போது 5ஜி இணைய வசதிக்கான வன்பொருள் உள்ள சில தொலைபேசிகள் சந்தையில் விற்பனையாகின்றன. அவை,

- Samsung Galaxy S10 5G
- Samsung Galaxy Note10+ 5G
- Samsung Galaxy A90 5G
- OnePlus 7 Pro 5G
- Moto z3
- Xiaomi Mi MIX 3 5G
- Huawei Mate X
- Huawei Mate 30 Pro 5G



ரணில் - ரெலோ பேச்சை

(முதலாம் பக்கத் தொடர்ச்சி)
ஈ.நாவில் இலங்கை பிரதிநிதிகள், நாங்கள் தமிழர் தரப்புடன் பேசுகிறோம், கூட்டாக செயற்படுகிறோ என்று கூற ஒரு நல்ல வாய்ப்பை நாமே ஏற்படுத்திக் கொடுத்துள்ளோம் என சிறிகாந்தா சுட்டிக்காட்டியுள்ளார்.

குற்றமிழைத்தவர்கள் குற்றவியல் நீதிமன்றத்தில் நிறுத்தப்பட வேண்டுமென்பதைத் தமிழர் தரப்பு தொடர்ந்து வலியுறுத்த வேண்டும். அதற்கு மாறான அல்லது பலவீனப்படுத்தும் எந்த செயற்பாடும் கட்டாயமாக தவிர்க்கப்பட வேண்டும்.

பணைப் பகுதியில் தலா

(முதலாம் பக்கத் தொடர்ச்சி)
(எல்.ஆர்.சிக்கு) சொந்தமான நிலத்தை நிலம் அற்ற ஏழை மக்களிற்கு அரை ஏக்கர் வீதம் பகிர்ந்தளிக்குமாறு நீண்ட காலமாக மாவட்டச் செயலகங்கள் ஊடாக கோரிக்கை விடப்பட்டபோதும் எல்.ஆர்.சி. நிலத்தை வழங்க மறுப்பு தெரிவிக்கப்பட்டு வருகின்றது.

தென்னிலங்கை அரசியல் கட்சியின் ஆதரவாளர்களிற்கும் பணம் படைத் தேரையும் கொண்ட 22 பேரினுடைய பட்டியலிற்கு உணவு உற்பத்தி என்னும் பெயரில் இந்த நிலத்தை பகிர்ந்தளித்துள்ளனர்.

2021 ஆம் ஆண்டு மார்ச் மாதம் யாழ்ப்பாணத்தைச் சேர்ந்த ஆளும் கட்சி விசுவாசியான கொக்குவில்

தொழில் நுட்பக் கல்லூரியின் முன்னாள் அதிபர் யோகராஜன் ஊடாக தென்னிலங்கை நாடாளுமன்ற உறுப்பினர் ஒருவரின் சிபார்சிலேயே இந்த 22 பேருக்கும் தலா 5 ஏக்கர் நிலம் வீதம் வழங்கப்பட்டுள்ளமைதற்போது தெரியவந்துள்ளது. இதில் யோகராஜன், அவரது மனைவி, மகள், மருமகன் என நால்வரின் பெயரிலும் தனித்தனியே நிலம் வழங்கப்பட்டுள்ளதோடு, யாழ்ப்பாணம் மாநகரசபையின் ஈ.பி.டி.பி. உறுப்பினரும் சட்டத் தரணியுமான மு.ரெமீடியஸ், அவரது மனைவி ஆகிய இருவருக்கும் தலா 5 ஏக்கர் நிலமும்,

ஆயுள்வேத வைத்தியரும், வைத்தியசாலைப் பதிவாளருமான ஜெலன் மற்றும் அவரது மனைவி ஆகியோருடன், ஓய்வு பெற்ற கணக்காளர் இராசநாயகம், பிள்ளையார் ஸ்ரோர்ஸ் உரிமையாளர் இரத்தினசிங்கம், பதிவாளரும் யாழ்ப்பாணம் காணீச் சீர்திருத்த ஆணைக்குழு வின் உத்தியோகத்தரின் உடன் பிறந்த சகோதரரான புத்தாரைச் சேர்ந்த கோபாலகிருஷ்ணன்,

சங்கானையில் வங்கி முகாமையாளர் போன்றவர்களுடன், யாழில் உள்ள மத்திய கணக்காய்வாளர், வடமராட்சியைச் சேர்ந்த மணிவண்ணன் மற்றும் காங்கேசன்துறை வீதி, நாச்சிமார் கோவிலடியைச் சேர்ந்த தங்கராஜசிங்கம் ஆகியோருக்கே இந்த நிலங்கள் வழங்கப்பட்டுள்ளமை தற்போது தெரிய வந்துள்ளது.

ஈ.தே.கவின் மாநாடு

(முதலாம் பக்கத் தொடர்ச்சி)
இதனை முன்னிட்டு கொழும்பில் உள்ள பல்வேறு மதஸ்வலங்களில் நேற்று விசேட வழிபாடுகள் இடம்பெற்றுகின்றன.

ஜனாதிபதி ரணில் விக்கிரமசிங்கவின் இல்லத்துக்கு அருகில் அமைந்துள்ள அம்மன் ஆலயத்தில் நேற்றுக் காலை விசேட வழிபாடுகள் இடம்பெற்றன.

அதனைத் தொடர்ந்து கொச்சிக்கடை சிவன் கோயிலிலும் விசேட பூஜை வழிபாடுகள் நடைபெற்றன.

ஈ.தே.கவின் பிரதித் தலைவர் ருவான் விஜேவர்தன, முன்னாள் நாடாளுமன்ற உறுப்பினர்களான சுவாமிநாதன், யோகராஜன் மற்றும் முன்னாள் ஆளுநர் சாந்தனி கொங்காகே ஈ.தே.கவின் இரத்தினபுரி மாவட்ட அமைப்பாளர் எஸ்.ஆனந்த குமார் உட்பட கட்சியின் ஏனைய முக்கியஸ்தர்களும் வழிபாடுகளில் கலந்து கொண்டனர்.

இதேவேளை, கொச்சிக்கடை புனித அந்தோனியார் ஆலயம், டவுன் வோலில் அமைந்துள்ள பள்ளிவாசலிலும் நேற்று மாலை மத வழிபாடுகள் இடம்பெற்றன. கங்காராமை விகாரையிலும் விசேட வழிபாடுகள் நடைபெற்றன.

டும். சிறிலங்கா அரசு ஓர் இக்கட்டான நிலைமையில் நின்று கொண்டிருக்கிறது. சர்வதேச சமூகத்தின் ஆதரவில்லாமல் செயற்பட முடியாமல் இலங்கை உள்ளது. இதனைப் புரிந்துகொண்டு, இந்தச் சந்தர்ப்பத்தில் நீதியை நாடி நிற்கும் எமது மக்களிற்கு பொறுப்போடு செயற்பட வேண்டும் என்றும் அவர் தெரிவித்துள்ளார்.

இணையம் ஒன்றுக்கு நேற்று இக் கருத்தைத் தெரிவித்த அவர் அதனைக் காலைக்கதிருக்கு உறுதிப்படுத்தினார்.

அவர் மேலும் தெரிவிக்கையில் - ஜனாதிபதி ரணில் விக்கிரமசிங்கவுடன் நேற்று நடந்த சந்தர்ப்பு தொடர்பாக, ரெலோ அமைப்பு அறிக்கையொன்றை விடுத்துள்ளது. அறிக்கையின்படி, சந்தர்ப்பின் போது பல விடயங்களை ரெலோ எழுப்பியுள்ளது.

அவற்றில் மிக முக்கியமான விடயங்களான காணாமல் ஆக்கப்பட்டவர்கள், அரசியல் கைதிகள், காணா அபகரிப்பு விவகாரங்களுடன் மீனவர்களின் எரிபொருள் பிரச்சினை, கல்முனை தமிழ்ப் பிரதேச செயலகம், படைக்குறைப்பு விவகாரங்கள் பேசப்பட்டுள்ளன.

இதில் உள்ள முக்கியமான விவகாரம், சந்தர்ப்பு இடம்பெற்ற காலப்பகுதி. எதிர்வரும் 12ஆம் திகதி ஈ.நா. மனித உரிமைகள் பேரவையின் கூட்டத் தொடர் ஆரம்பிக்கிறது. முதல் நாளிலேயே இலங்கை தொடர்பான தீர்மானம் சமர்ப்பிக்கப்படவுள்ளது.

ஈ.நா. மனித உரிமைகள் பேரவைக்கு இலங்கை வாக்களித்து, இதுவரை நிறைவேற்றாத விடயங்கள் - போர்க்குற்றங்கள் - தொடர்பானதே இந்த தீர்மானம்.

தமிழர் தரப்பு இந்த முறை பரந்துபட்ட அடிப்படையில் யுத்தத்தின் இறுதிக்கட்டத்தில் வலிந்து காணாமல் ஆக்கப்பட்டவர்கள் விவகாரத்தை பாதுகாப்புசபைக்கு அனுப்பி வைக்குமாறு மனித உரிமைகள் பேரவையை வேண்டியுள்ளது.

இந்த வேண்டுகோளில் ரெலோ, நான் சார்ந்த தமிழ் தேசிய கட்சிகள் உட்பட 6 தமிழ் தேசிய அரசியல் கட்சிகளுடன், தமிழ் தேசிய கூட்டமைப்பின் சில நாடாளுமன்ற உறுப்பினர்கள், மதப்பெரியவர்கள், மனித உரிமைகள் அமைப்புக்கள், காணாமல் ஆக்கப்பட்டவர்களின் உறவினர் அமைப்புக்களும் கையெழுத்திட்டுள்ளன.

முதல் தடவையாக பரந்துபட்ட அடிப்படையில் இந்த கோரிக்கை முன்வைக்கப்பட்டுள்ளது.

ஏற்கனவே, இந்த கூட்டத்தொடரில் நெருக்கடிகளை எதிர்நோக்கி நிற்பது தொடர்பில் அரசின் இக்கட்டான நிலைமை பற்றி, அரசு தலைவர்களாலேயே பிரஸ் தாபிக்கப்பட்டமை பற்றி எல்லோருக்கும் தெரியும்.

இம்முறை ஜெனீவாவில் எப்படி தப்பிப்பது என்பது பற்றித்தான் அரசு தீவிரமாகச் சிந்தித்து வருகிறது.

இந்தச் சூழலில் தமிழ் மக்களின் நீண்டகாலக் கோரிக்கைகள் பற்றி ஜனாதிபதியுடன் பேசுவது தவறில்லை. ஆனால் பேசிய காலகட்டம் உகந்ததல்ல.

ஏனெனில் ஒரு வாரத்தில் இலங்கை தொடர்பான தீர்மானம் வரவுள்ளது.

ஜனாதிபதி எதையும் செய்யவில்லை. ரெலோவிற்கு சில வாக்குறுதிகளை கொடுத்துள்ளார். இது அவருக்கு நல்ல வாய்ப்பை கொடுத்துள்ளது. தமிழர் தரப்புடன் பேசிக் கொண்டிருக்கிறேன், அவர்கள் சில கருத்துக்களை முன்வைத்துள்ளார்கள். அதனடிப்படையில் செயற்பட தயாராக இருக்கிறேன், அவர்களிடமும் சொல்லியுள்ளேன் என ஈ.நாவில் இலங்கை விவகாரத்தில் ஆர்வமுள்ள இராஜதந்திரிகளிடம், இலங்கை அரசு இந்தச் சந்தர்ப்பத்தை ஓர் ஆயுதமாகப் பாவிக்கும்.

இந்த சந்தர்ப்பில் காணாமல் ஆக்கப்பட்டவர்கள் விவகாரம் தவிர, ஏனைய வற்றைப் பேசியதில் ஆட்சேபணையில்லை. அரசாங்கம் நீண்டகாலமாக தட்டிக்கழித்து வந்துள்ள படைக்குறைப்பு, அரசியல் கைதிகள் விவகாரங்களை இவ்வளவு அவசரமாக, இந்த சூழலில் பேச வேண்டிய அவசரத்தின் காரணம் எங்களிற்கு விளங்கவில்லை.

போர்க்குற்றங்களிற்கு அடிப்படையான வலிந்து காணாமல் ஆக்கப்பட்டவர்கள்

தொடர்பில், கலப்பு பொறிமுறை பற்றி ரெலோவினர் முன்வைத்துள்ளதே முக்கியமான விவகாரம். ஈ.நா கூட்டத் தொடரின் பின்னர் நீதியமைச்சருடன் பேசி அதற்கான குழுவை அமைத்து, தமிழர் தரப்பினும் பேசி ஆவன செய்வார் என ஜனாதிபதி கூறினார் என்று ரெலோவின் அறிக்கையில் தெரிவிக்கப்பட்டுள்ளது.

வாராது வந்த இந்தச் சந்தர்ப்பத்தை மிக இராஜதந்திரமாக, இலாவகமாக ஜனாதிபதி கையாண்டுள்ளார். ஈ.நாவில் இலங்கை பிரதிநிதிகள், நாம் தமிழர் தரப்புடன் பேசுகிறோம், கூட்டாக செயற்படுகிறோம் என கூற ஒரு நல்ல வாய்ப்பை நாமே ஏற்படுத்திக் கொடுத்துள்ளோம்.

போர்க்குற்ற விசாரணை தொடர்பில் பாதுகாப்பு சபைக்கு அனுப்பி வைப்புங்கள் எனக் கேட்டுக்கொண்ட பின்னர், இலங்கை அரசாங்கத்துடன் அது பற்றி பேச எதுவும் இருக்க முடியாது. காரணம், குற்றமிழைத்தவர்கள் எனக் கூறப்படும் இலங்கை அரசாங்கத்தை எதிரிக்கூண்டில் நிறுத்தி, சர்வதேச குற்றவியல் நீதிமன்றத்தில் நிறுத்தும் கோரிக்கை அது.

ஆயினும், ரெலோ இந்த விடயத்திலே அதிலிருந்து தவறியுள்ளது. இந்த சந்தர்ப்பத்தில், அந்த கோரிக்கையை ஜனாதிபதியிடம் முன்வைத்திருக்கக்கூடாது. இது ஓர் இராஜதந்திரச் சறுக்கல். ஏன் அவர்கள் அப்படி செய்தார்கள் என எனக்குத் தெரியவில்லை.

இன்று நேற்றல்ல. சோல்பரி அரசுமைப்பு முன்வைக்கப்பட்ட காலம் முதல், தமிழர் தரப்பு இப்படித்தான் செயற்பட்டு வந்துள்ளது.

சிங்கள பேரினவாத இராஜதந்திரம், மிக இலாவகமாக, சாதாரணமாக காப்பகளை நகர்த்தியுள்ளது. இதன் கடைசி சம்பவம் தான், இந்தச் சந்தர்ப்பு.

போர்க்குற்ற விசாரணை தொடர்பில் தமிழர் தரப்பின் நிலைப்பாடு என்னவென்பதுதான் இப்போதைய கேள்வி. குற்றமிழைத்தவர்கள் குற்றவியல் நீதிமன்றத்தில் நிறுத்தப்பட வேண்டுமென்பதை தமிழர் தரப்பு தொடர்ந்து வலியுறுத்த வேண்டும். அதற்கு மாறான அல்லது பலவீனப்படுத்தும் எந்த செயற்பாடும் கட்டாயமாக தவிர்க்கப்பட வேண்டும்.

சிறிலங்கா அரசு ஒரு இக்கட்டான நிலைமையில் நின்று கொண்டிருக்கிறது. சர்வதேச சமூகத்தின் ஆதரவில்லாமல் செயற்பட முடியாமல் இலங்கை உள்ளது. இதனை புரிந்துகொண்டு, இந்தச் சந்தர்ப்பத்தில் நீதியை நாடி நிற்கும் எமது மக்களிற்கு பொறுப்போடு செயற்பட வேண்டும். - என்றார்.

சிறுப்பிடி விபத்தில்

(முதலாம் பக்கத் தொடர்ச்சி)
வைத்தியசாலையில் சேர்க்கப்பட்டுள்ளனர்.

விபத்துக்குள்ளான மோட்டார் சைக்கிள் முற்றாக சேதமாகியுள்ளது.

யாழ்ப்பாணம் பருத்தித்துறை நோக்கி பயணித்த மோட்டார் வாகனம் வேகக் கட்டுப்பாட்டை இழந்த நிலையில் இவ்விபத்து இடம்பெற்றதாக தெரிவிக்கப்படுகின்றது.

விபத்து தொடர்பான மேலதிக விசாரணையினை அச்சுவேலி பொலிஸார் மேற்கொண்டு வருகின்றனர்.

அமைச்சரவை

(முதலாம் பக்கத் தொடர்ச்சி)
தெரியவந்துள்ளது. 35 இராஜாங்க அமைச்சர்களை நியமிக்க ஜனாதிபதி முடிவு செய்துள்ளார் எனவும் கூறப்படுகிறது. இதன்படி, மொத்த அமைச்சர்களின் எண்ணிக்கை 75 ஆக உயரும் எனத் தெரிவிக்கப்படுகிறது.

விமான நிலைய போக்குவரத்து மற்றும் சுற்றுலா ஏற்பாடுகள்

நாமே முடிவதும்

- நட்சத்திர விடுதிகளில் தங்குமிட வசதிகள்
- சுற்றுலா ஒழுங்கமைப்பு வசதிகள்
- போக்குவரத்து வசதிகள்

Asiazone Vacation (Pvt) Ltd
#45A, Pennyquick lane, Colombo 06. #551A, Kasthuriyar Road, Jaffna.
☎ +94 77 068 4905 - முகவரி -

மலையக மக்களின் அன்பு கலக்த

குறிஞ்சி கோப்பி

நீங்களுக்கும் கோப்பியினை வழற்றுக்கொள்ள, மேலதிக விவரங்களுக்கும் அழையுங்கள் ☎ +94 76 44 38 620

ஆசிரியர் இடமாற்றம் தொடர்பாக விண்ணப்பங்கள் ஏற்கப்படாது!

கல்வி அமைச்சு அறிவிப்பு

புதிய கல்வியாண்டு தொடங்கும் வரை ஆசிரியர் இடமாற்றம் மற்றும் புதிதாக இணைப்பதற்கான விண்ணப்பங்கள் ஏற்றுக்கொள்ளப்படாது என கல்வி அமைச்சு தெரிவித்துள்ளது.

ஆசிரியர் இடமாற்றங்கள் தொடர்பாக இடமாற்ற சபை இந்த நாட்களில் இயங்கி வருவதாக கல்வி அமைச்சு தெரிவித்துள்ளது.

2023 ஆம் ஆண்டு புதிய கல்வியாண்டு தொடங்குவதற்கு முன்னர் இடமாற்ற சபையின் தீர்மானங்கள் வழங்கப்படும் எனவும் கல்வி அமைச்சு கூறியுள்ளது.

எனவே அதுவரை புதிய விண்ணப்பங்கள் ஏற்றுக் கொள்ளப்பட மாட்டாது எனவும் கல்வி அமைச்சு தெரிவித்துள்ளது.

இலங்கைக்கு மியன்மார் வழங்கியது நன்கொடை

மியன்மார் இலங்கைக்கு 1,000 மெற்றிக் தொன் அரிசியை நன்கொடையாக வழங்கியுள்ளதாக மியன்மார் ருக்கான இலங்கைத் தூதுவர் ஜே.எம். பண்டார தெரிவித்துள்ளார்.

யாங்கூனில் உள்ள வர்த்தக துறைமுகத்தில் இந்த அரிசி நன்கொடையாக வழங்கப்பட்டதோடு இலங்கையுடன் நிலவும் நட்புறவையும் ஒத்துழைப்பையும் கருத்தில் கொண்டு இந்த நன்கொடை வழங்கப்பட்டுள்ளதாகவும் தெரிவிக்கப்பட்டுள்ளது.

மேலும் பொருளாதார நெருக்கடியை எதிர்கொண்டுள்ள இலங்கைக்கு இந்த உதவி மிகவும் முக்கியமானது எனவும் மியன்மார் ருக்கான இலங்கைத் தூதுவர் ஜே.எம். பண்டார குறிப்பிட்டுள்ளார்.

புற்றுநோயாளருக்கு சிகிச்சையளிக்க நாட்டில் மருந்துகள் இல்லையாம்!

மாட்பக புற்றுநோயாளிகளுக்கு வழங்கப்படும் ரப்பசொம் தடுப்பூசி உட்பட புற்றுநோயாளிகளுக்கு பயன்படுத்தப்படும் கிட்டத்தட்ட 20 வகையான மருந்துகள் கிடைக்காததால், நோயாளிகள் பெரும் சிரமத்திற்கு உள்ளாகியுள்ளனர் எனத் தெரிவிக்கப்படுகின்றது.

கொழும்புமற்றும் கண்டி தேசிய வைத்தியசாலைகள், கராப்பிட்டி மற்றும் தெல்லிப்பழை வைத்தியசாலைகள் மற்றும் மஹரகம வைத்தியசாலை உட்பட பல வைத்தியசாலைகளில் தடுப்பூசி உள்ளிட்ட மருந்துகள் இல்லை என சுகாதார அமைச்சின் வட்டாரங்கள் தெரிவிக்கின்றன.

1,000 மாட்பக புற்றுநோய் தடுப்பூசிகளை பெறுவதற்கு கொள்வனவு அனுமதி வழங்கப்பட்ட போதிலும் சுமார் 500 தடுப்பூசிகள் பெறப்பட்டு வைத்தியசாலைகளுக்கு

விநியோகிக்கப்பட்டுள்ளன என வைத்தியசாலையின் பணிப்பாளர்கள் சுகாதார அமைச்சுக்கு அறிவித்துள்ளனர்.

புற்று நோயாளிகளுக்கு தொடர்ச்சியாக சிகிச்சை அளிக்க வேண்டியுள்ள போதிலும், இந்த மருந்துகள் இல்லாததால் நோயாளர் பராமரிப்பு சேவைகள் முற்றாக வீழ்ச்சியடைந்துள்ளன எனத் தெரிவிக்கப்படுகின்றது.

மஹரகம வைத்தியசாலையில் வருடாந்தம் சுமார் 3 ஆயிரம் புற்று நோயாளர்கள் சிகிச்சைக்காக வருகின்றனர் எனவும், நாளாந்தம் சுமார் 1,000 நோயாளர்கள் உள்நோயாளிகளாகவும் வெளிநோயாளிகளாகவும் சிகிச்சை பெற்று வருகின்றனர் எனவும் சுகாதார அமைச்சு வட்டாரங்கள் தெரிவிக்கின்றன.

செப்ரம்பர், ஒக்ரோபர் மாதங்களுக்கான எரிபொருள் தேவைகள் தொடர்பில் மீளாய்வு

செப்ரம்பர் மற்றும் ஒக்ரோபர் மாதங்களுக்கான எரிபொருள் தேவைகள் தொடர்பில் மீளாய்வு செய்யப்பட்டுள்ளது.

மின்சக்தி மற்றும் எரிசக்தி அமைச்சர் காஞ்சன விஜயசேகர இதனைத் தெரிவித்துள்ளார்.

சனிக்கிழமை காலை இலங்கை பெற்றோலிய கூட்டுத்தாபனத்தின் வர்த்தக மற்றும் நிதி நிர்வாகத்திடம் சரக்கு திட்டங்கள், உறுதிப்படுத்தப்பட்ட சரக்குகள் மற்றும் சரக்குகளைப் பாதுகாப்பதற்குத் தேவையான நிதிகள் என்பன தொடர்பில் இதன்போது கலந்துரையாடப்பட

ள்ளது. மேலும், அடுத்த 2 மாதங்களுக்கு மசுகு எண்ணெய் சக்திகரிப்புத் தேவைகள் தொடர்பிலும் கலந்துரையாடப்பட்டதாக அமைச்சர் தெரிவித்துள்ளார்.

இதேவேளை, தொழிற்சாலைகளுக்கான எரிபொருள் விநியோகம் ஆரம்பிக்கப்பட்டுள்ளது.

இலங்கை பெற்றோலிய தனியார் தாங்கிகளின் சங்கத்தின் தலைவர் குமார ராஜபக்ஷ இந்த விடயத்தைத் தெரிவித்துள்ளார்.

கட்டுப்பாடுகளுடன் எரிபொருள் விநியோகிக்கப்படும் என அவர் குறிப்பிட்டுள்ளார்.

நாடாளுமன்ற உறுப்பினர் பதவியை இராஜினாமாச் செய்ய நான் தயார்!

சீதா அரம்பேபொல பகிரங்க அறிவிப்பு

முன்னாள் ஜனாதிபதி கோட்டாபய ராஜபக்ஷ நாடாளுமன்றத்துக்கு வர விரும்பினால், தனது நாடாளுமன்ற உறுப்பினர் பதவியை இராஜினாமா செய்யத் தயார் என ஸ்ரீலங்கா பொதுஜன முன்னணியின் தேசியப் பட்டியல் நாடாளுமன்ற உறுப்பினர் திருமதி சீதா அரம்பேபொல தெரிவித்துள்ளார்.

எனினும், முன்னாள் ஜனாதிபதி கோட்டாபய ராஜபக்ஷ நாடாளுமன்றத்துக்கு வருவார் என்ற நம்பிக்கை இல்லை என்று கூறியதோடு இதுவரை கட்சியில் அப்படியொரு விடயம் நடப்பதாகவும் தெரிவித்தார்.

மேலும் அவர் கூறுகையில் -

ஸ்ரீலங்கா பொதுஜன முன்னணியோ அல்லது வேறு எவருமோ இவ்வாறான கோரிக்கையை முன் வைக்கவில்லை எனவும் குறிப்பிட்டுள்ளார்.



கொட்டகலை பிரதேச சபை தலைவர் மீது ஒழுக்காற்று விசாரணைகள் முன்னெடுப்பு!

கொட்டகலை பிரதேச சபை தலைவர் ராஜமணி பிரசாந்த் மற்றும் முன்னாள் உப தலைவர் சுரேஷ் குமார் ஆகியோரை ஒழுக்காற்று விசாரணைகளுக்காக வருமாறு இலங்கை தொழிலாளர் காங்கிரஸ் அழைப்பு விடுத்ததுள்ளது.

இலங்கை தொழிலாளர் காங்கிரஸால் வெளியிடப்பட்டுள்ள அறிக்கையிலேயே இந்த விடயம் தெரிவிக்கப்பட்டுள்ளது.

கொட்டகலை பிரதேச சபைக்கு உட்பட்ட பத்தனை பகுதியில் சட்டவிரோதமாக கட்டப்பட்டதாகக் கூறப்படும் சர்ச்சைக்குரிய பத்தனை தொடர் வர்த்தக தொகுதி குறித்த முறைப்பாடு இலங்கை தொழிலாளர் காங்கிரஸின் தலைவர் செந்தில் தொண்டமான், பொது செயலாளர் ஜீவன் தொண்டமான் ஆகியோரிடம் முன்வைக்கப்பட்டிருந்தது.

பின்னர் இது தொடர்பான சட்ட ரீதியான ஆவணங்களை சமர்ப்பிக்குமாறு கொட்டகலை பிரதேச சபை

தலைவர் ராஜமணி பிரசாந்த் துக்கு பணிப்புரை விடுக்கப்பட்டது.

சமர்ப்பிக்கப்பட்ட ஆவணங்களை ஆராய்ந்ததற்கமைய சர்ச்சைக்குரிய மேற்படி கட்டிடம் அரச அனுமதியின்றி முறைகேடாகக் கட்டப்பட்டமை தெரியவந்துள்ளதாக இலங்கை தொழிலாளர் காங்கிரஸ்தெரிவித்துள்ளது.

இந்தநிலையில் எதிர்வரும் 8 ஆம் திகதி சௌமியபவணில் இடம்பெறவுள்ள ஒழுக்காற்று விசாரணைக்கு கொட்டகலை பிரதேச சபை தலைவர் ராஜமணி பிரசாந்த் மற்றும் முன்னாள் உப தலைவர் சுரேஷ் குமார் ஆகியோரை முன்னிலையாகுமாறு பணிப்புரை விடுக்கப்பட்டுள்ளது.

அத்துடன் சட்ட விரோதமாகக் கட்டப்பட்ட சர்ச்சைக்குரிய மேற்படி கட்டிடத்தை மாவட்ட செயலாளர் ஊடாக அரசுடைமையாக்குமாறு இலங்கை தொழிலாளர் காங்கிரஸின் பொது செயலாளர் ஜீவன் தொண்டமான் அறியப்படுத்தியுள்ளார்.

குற்றச் செயல்களுடன் தொடர்புடைய 80 பேர் வெளிநாடுகளுக்கு ஔடம்?

போராட்டம் இடம்பெற்ற காலத்தில் பல்வேறு குற்றச் செயல்களுடன் தொடர்புடைய பிரபல வர்த்தகர்கள் உள்ளிட்ட 80 பேர் வெளிநாடுகளுக்குச் சந்தப்பிச்சென்றுள்ளனர் என பாதுகாப்பு தரப்பினர் தெரிவித்துள்ளனர்.

வெளிநாடுகளுக்கு தப்பிச் சென்றவர்கள் தொடர்பில் பாதுகாப்பு தரப்பினர் விசாரணைகளை ஆரம்பித்துள்ளனர்.

இந்த நபர்களை கைது செய்வதற்கு இன்டர்போல் போன்றவற்றின் உதவிகளும் பெற்றுக்கொள்ளப்படவுள்ளன.

இவர்கள் அனைவரும் பல்வேறு வழிகளில் இவ்வாறு வெளிநாட்டுக்குச் சென்றுள்ளனர் எனக் கூறப்படுகின்றது.

தங்களுக்கு அச்சுறுத்தல் காணப்படுவதாக போலியான தகவல்களைத் தூதரகங்களிடம் கூறி இவர்கள் இவ்வாறு தப்பிச் சென்றுள்ளனர் எனத் தெரிவிக்கப்படுகின்றது.

ஜனாதிபதி மாளிகைக்குள் அத்துமீறி பிரவேசித்து படம் எடுத்து அதனை சமூக ஊடகங்களில் பிரசுரித்த பிரபல வர்த்தகர் ஆபிரிக்காவிற்கு தப்பிச் சென்றுள்ளார் எனக் குறிப்பிடப்படுகின்றது.

இந்தப் போராட்டத்துடன் தொடர்புடைய சுமார் 200 பேர் வெளிநாடுகளுக்கு செல்ல தூதரகங்களிடம் விண்ணப்பம் செய்துள்ளனர் எனவும் தெரிவிக்கப்படுகின்றது.

அனைத்து வழிகளிலும் ஆதரவை வழங்குவோம்!

ஆஸ்திரேலியா அறிவிப்பு

முடிந்தவரை அனைத்து வழிகளிலும் ஆதரவை வழங்கத் தயாராக இருப்பதாக ஆஸ்திரேலிய உயர்ஸ்தானிகராலயம் தெரிவித்துள்ளது.

சர்வதேச நாணய நிதியத்துடன் ஊழியர் மட்ட ஒப்பந்தத்தை எட்டியதற்காக இலங்கைக்கு ஆஸ்திரேலியா பாராட்டுகளையும் தெரிவித்துள்ளது.

இலங்கையின் பொருளாதார மீட்சிக்கான செயற்பாட்டில் இது வரவேற்கத்தக்க முதற்படி என ஆஸ்திரேலிய உயர்ஸ்தானிகராலயம் தெரிவித்துள்ளது.

ஸ்ரீலங்கா பொதுஜன பெரமுன கட்சியால் பயிற்சி முகாம் என்ற புதிய திட்டம் ஆரம்பம்

கொழும்பு, செப். 05

ஸ்ரீலங்கா பொதுஜன பெரமுன அரசியல் சிறப்புக்கான தலைமைத்துவ பயிற்சி முகாம் என்ற புதிய திட்டத்தை ஆரம்பித்துள்ளதாகத் தெரிவிக்கப்பட்டுள்ளது.

அரசியல் உணர்வுள்ள பிரஜைகளை சிறந்த

அறிவு மற்றும் திறமையுடன் வலுவூட்டும் நோக்கத்துடன் ஆரம்பிக்கப்பட்ட அத்தியாவசியமான கல்விக்கூடம் என நாடாளுமன்ற உறுப்பினர் நாமல் ராஜபக்ஷ தெரிவித்துள்ளார்.

மேலும் பஸில் ராஜபக்ஷ யோசனையில் இந்த பயிற்சிமுகாம் என்ற திட்டம் ஆரம்பிக்கப்பட்டுள்ளதாக

குறிப்பிடப்பட்டுள்ளது.

இதேவேளை இந்த ஆரம்ப நிகழ்வில் முன்னாள் ஜனாதிபதி மஹிந்த ராஜபக்ஷ, சுசில் பிரேமஜயந்த, நாமல் ராஜபக்ஷ எனப் பலரும் கலந்துகொண்டிருந்தனர் எனவும் தெரிவிக்கப்பட்டுள்ளது.